

హిందూవిజ్ఞానగ్రంథమాల

ప్రథమశతాబ్దము

వా శ రోధి శత్రు కము.

(చర్తయోగము)

ఆకాశాదిపదార్థాంతరం . దాతాంతరం నిర్వి సంబధాం
రోకాభరామం శ్రీరామం . ఛయోఛయో నమోఽయం .

గ్రంథ చిహ్నం :

పే యి ల పా ర్య తి శము

మా గ్గ ద థ్య :

ప ట్టి స పు సూ ర్య నా రాయ ణ రా వు డీ

అవంతీప్రెస్,
రాజమండ్రి.

అ ప తా రి క.

శ్రీవేదల పార్వతీశముగారు సంస్కృతాంధ్రములందు ఘనపాండితీని సంపాదించిరి. సనాతన సాంప్రదాయము ననుసరించుచు, పూతజీవితమును గడపుచు. సాహితీసీమంతినికి వీరు పెక్కు తై సేతలను సమర్పించిరి. దాశభీశతకము - భక్తియోగము, భగవద్గీతయోగశాస్త్రము. సంధ్యావందనము - విధానము, అనుభవసుఖజీవనము, నాఆత్మభోధ. సుమతీశతకము - ధర్మసూక్ష్మములు, పురాణములు - అంతరార్థములు మొదలగు గ్రంథముల రచించిరి. మేధాశక్తి సముద్భవమైన గ్రంథములు బహుళముగా వేలవధమున గోచరించుచుండును. ఇవి ఆదర్శ గ్రంథములు కాజాలవు. ఆత్మశక్తియందు నుదయించిన కృతులే దివ్య భావశబలతో వెలయును. పాఠకలోకమునకు దన్వయత్వమును గలిగించి సర్వతోముఖ మానవపురోభివృద్ధికి తోడుపడును గభీరసమాధిలో హృదయగర్భాలయమున తలలెత్తు తలంపులు ప్రధిపాప్రదీప్తములై. దివ్యాక్షములందు వ్యర్తములగును. “నాన్యషః కురుతే కావ్యమ్” అను వాక్కు గంభీరభావభరితముకదా. యుషిప్రోత్తసూత్రములను హృదయంగమ మొనరించుకొని, మనన విదివ్యాసములం దారితేరి గ్రంథించినకు గదంగుటచే శ్రీ పార్వతీశముగారి కృతులు దివ్యవిహితలో వెలయుచున్నవి.

మతము లన్నిటికిని ఆదిమతమైన ఆర్యమతముపై నిత్యపత్య సందీప్తమైన ఆర్షమతముపై నిత్యసాందర్య సంభోధితమైన దైవిక మతముపై, బహుళ భాస్వరాంశయ ప్రదీప్తమైన వేదాంతమతముపై వారికి ప్రీతి మెండు. వేదాంతసారముతో వెలయుచు జ్ఞాన, సుజ్ఞాన, విజ్ఞాన, ప్రజ్ఞానముల సంయుక్తితో విలసిల్లుచు, గ్రంథరూపమున వెలయు శ్రీకృష్ణుడై యుప్పుచు, ప్రపంచమత గ్రంథములో మిగుల సుత్రుక్ష్మమనదగు ప్రకస్తి నందిన భగవద్గీతను శ్రీపార్వతీశముగారు విశేష

శ్రద్ధతో పఠించి సాధనతారకమును సర్వజనులకు వివితమొనరించిరి.

భగవద్గీత-యోగశాస్త్రము : ఉపనిషత్తుల సారము ; బ్రహ్మవిద్యకు సంబంధించిన సంవాదము. హృదయశక్తి మేధాశక్తులను మేళవించి, ఏకాగ్రదృష్టితో నాయుద్గ్రంథమును పఠింపించి, అందరి భావపరిపరలను మనన మొనరించుకొనినపుడే ఉత్కృష్టజీవిత గ్రంథమున కది యుపకరించును పత్రికను పఠించుచోయెత్తు విన్నట్టి పత్రిక నేటి ప్రక్క ప్రోక్ష సులభము నదియే కదా : అనంత దినుషులలెన్నైన ధనమయితో వెలయు మహాగ్రంథము దేలనియర్థమును సదాతేజ రిల్లచునే యుండును. ఇట్టి యద్భుతస్పృష్టి హృదయ దిగ్విజయమును తేచ్చికొనిజాలు సామర్థ్యమును జగదీశుని మనుష్యునకు ప్రసాదించెను. చింతనసాధనయందే యా సామర్థ్య ముదయించెను. ఇట్ల సాధనను వోడ్చుకు రీతిని గ్రంథకర్తగారు భగవద్గీతాంశములను విభజించి పాఠకుని మానసనేత్రము మోలనిరిపిరి. ఈ యుదాత్త కర్తవ్యమును నిర్వహించు తరి రాము సలిపిన మనన విధివ్యాసల ఫలములను శ్రీ పార్థవీరముగారు పడసిరి. ఇట్టి ఫలములను ప్రజాకిరీ సమర్పించుటలై వారు కరికణము కట్టుకొనిరి.

సారభదానము ప్రసూనమొనరించును. కాని సమీర సాహాయ్యము లేకున్న సుమగంధము పూవుగుండెలోనే అడగి యుండును. ఆంధ్ర ధరిత్రిలోని సహృదయుల సద్భావసహకారములు ప్రస్తుత గ్రంథదేశాటనమున కనివార్యములై యున్నవి. గీత నిర్దేశించు ప్రపత్తియందు సదాశాకుసుమమును కుసుమింపజేయు దివ్యమరీచి కలదని విశ్వసించు.


విజ్ఞాన పిపాసువు

జొన్నగడ్డల సత్యనారాయణ,

Lecturer in English,
S. R. R. & C. V. R College,
VIZEAWADA.

దాశరథీశతకము - భక్తియోగము.

పండితుల ఆమోదన - ఆశీర్వాదములు.



“దాశరథీశతకము - భక్తియోగము” గ్రంథకర్త వేమల పార్వతీశముగారు. నాకు చిరిపరిచిరులు. దీనిని వ్రాతప్రతిగా ఉన్నప్పుడే ఆమూలాగ్రముగా నేను చదివితిని. దాశరథీశతకము శతకములలోరెల్ల మిన్నయని నాదృఢవిశ్వాసము. ఇట్టి అభిప్రాయముతోడనే ఈయన వ్రాసిన ఈ వివరిణమును ఆమూలాగ్రము చదివితిని. స్వానుభవముతో ఈయన వ్రాసిన వివరిణ విశేషము రామభక్తులగు తెలుగువారికెంతయో మేలొనగూర్చునదయి యున్నదనుటకు సందేహములేదు.

ఈయన రామభక్తుడు. సనాతనభక్త్యావలంబి. సద్గుణసంపన్నుడు. పరుల క్షేమమునుగోరి ఈయన వ్రాసిన యీగ్రంథము త్వరలో నచ్చయి వెలువడునట్లు శ్రీరామచంద్రుడు కరుణించుగాక యని యాశీర్వదించుచున్నాను.

జనమంచి సీతారామస్వామి,
అంధ్రదాషా ప్రధానోపాధ్యాయుడు
M. H. School అనికాపల్లి.

బ్రహ్మశ్రీ వేమల పార్వతీశముగారికి—

క్షీరసాగరము,
చెజవాడ.

ఆర్యా. తమరు రచించిన “దాశరథీశతకము - భక్తియోగము” భగవద్గీతయోగశాస్త్రము” లోనైన ఆధ్యాత్మిక గ్రంథములు తమవలననే కొన్నిఘట్టములు విని మిక్కిలి సంతసించినాను. ఈకాలములో తమ

వలె నిట్లు పారమార్థికవిషయమందు వ్యాసంగమొనర్చినవారును. తమ అనుభవములను తోడివారికి తెలుపువారును మిక్కిలి అరుదుగా నుందురు. మీకు నుపాస్యదైవతము శ్రీరామచంద్రుడు సర్వదా మీయద్దేశమును సఫలమొనర్చి మీకు ఆయురారోగ్యభాగ్యాదు లొసఁగి ఇంకను నిట్టి దాత్వికగ్రంథములను రచింపఁజేయఁగలఁడని విశ్వసించుచున్నాను.

చి త్రగించవలెను.

చెల్లపిళ్ల వెంకటశాస్త్రి,

క తా వ ధ ని.

16-1-48.

బ్రహ్మశ్రీ వేదుల పాశ్వతీశముగారు బహుగ్రంథములు రచించిరి. సుఖజీవనము, సంధ్యావందన విధి, దాశరథీ సుమతీశతకముల వివరణములు, భగవద్గీత - యోగశాస్త్రము ఇంకను అనేకగ్రంథములు వీరెంతో శ్రమపడి యెన్నో విషయములు సమకూర్చి తమ అనుభవమును జోడించి లోకోపకారముకొఱకు నింత శ్రమపడినారు. ఇవి అచ్చు వేయించు దాతలును, చదివి వీనివలన బాగుపడు సజ్జనులును కావలయును. వీరికి పరమేశ్వరుడు చిరాయురారోగ్యైశ్వర్యములను ధనదాన్యాభివృద్ధియుఁ గలుగజేయుగాతయని యాశీర్వదించుచున్నాను.

విశ్వనాథ సత్యనారాయణ,

బె జ వ థ,

13-1-48.

అనకాపల్లికి సమీపమున నున్న తరంగపూడి గ్రామకాపురస్తులు శ్రీ వేదుల పార్వతీశముగారు దర్శన మిచ్చిరి. వీరు చిన్నతనము మొదలుకొని పెద్దలను, గురువులను సేవించి విజ్ఞానమును సంపాదించినారు. వీరు స్కూలు మేష్టరీ చేయుకాలములో దాశరథీశతకము బాలురకు పాఠము చెప్పుచో నందులోని భక్తియోగమంతయు సమగ్రముగా గ్రహించి ప్రతి పద్యమునకు నర్థరూపముగా నందలి భక్తిమహత్వ తత్వమును వెల్లడించుచుఁ బెద్ద యుపోద్ఘాతముతో నొక చక్కని వేదాంతబోధక గ్రంథమును రచించినారు. అందు రాముని మహత్వ మభివర్ణించుటయేగాక, రామాయణములోని పాత్రములు రామ లక్ష్మణ భరత శత్రుఘ్నులు, సీత సుమిత్ర కైక కౌసలదులు, తార మందోదరి ప్రభృతులు, రావణ వారి సుగ్రీవ ఆంజనేయదులు నెవ్వరో యెట్టియెట్టి తత్వమును బోధించువారో నిరూపించినారు.

ఈ భక్తియోగము, ఇందలి పంధ్యావందన విధానము, భగవద్గీత యోగశాస్త్రము, అచ్చువేయించి విక్రయించుట కీయన కిష్టములేదు. కావున భక్తులు ధనవంతులునగు నుదారులగు ఘణ్యమూర్తు లీయోగి వర్యునకు దోడ్పడి పైగ్రంథములు ముద్రింపించుటకుఁ దగిన సాయమును జేయవలయునని కోరుచున్నాను.

శ్రీపాద కృష్ణమూర్తిశాస్త్రి,

రాజమండ్రి.

శ్రీమద్గురు చరణారవిందాభ్యాంనమః
 శ్రీరామచంద్ర పరబ్రహ్మణేనమః.

విజ్ఞాపన.

పాఠకమహాశయులారా : ప్రస్తుతము మనమనుభవించుచున్న దియు, ననుభవింపబోవునవియు, నన్నియును మన కర్మసూత్రముచే సంభవించునవియే గాని యీశ్వరానుగ్రహములు కావు. ఈశ్వరునకు మనమందరమును బిడ్డలమే. ఈశ్వరానుగ్రహము వలన గలుగునవి నిత్యానిత్యవివేకము, కర్మాకర్మవిచక్షణజ్ఞానము. ఈశ్వరుడు సర్వ శక్తుడు. ఆనందమయుడు. తన ఆజ్ఞానువర్తులయి తనలో చేరవలచిన భక్తులకు సహాయకారియయి పైజ్ఞానవిజ్ఞానముల నలవరచి తనలో జేర్చుకొనును.

హిందూవిజ్ఞానమనునది ప్రస్తుతమువలె రాత్రింబగళ్లు గ్రంథముల వల్లించుటవలన గాక మహనీయుల సేవచే వృద్ధియగును. తల్లిదండ్రులు తమపిల్లలు విద్యాభ్యాసమునకు దగు వయస్కులుకాగానే తగిన మహా నీయులవద్ద నొప్పగించుచుండిరి. వారు తమ గురువులవద్దనే నిత్యము నుండి గురువర్యుల యొద్దగల విద్యల కని, విని, యాచరించి యలవ రచుకొను చుండిరి. కావుననే భర్తృహరి “అమరుజెవిశాస్త్రమున” యని వచించియున్నాడు. ప్రస్తుతమట్లుగాక ముందుగా భాషాజ్ఞాన మలవరచు కొని దాని సహాయమున కొన్ని గ్రంథముల జదివి, తమ పాండిత్య మహిమచేతను, పూర్వజన్మవాసనచేతను లభించిన వాగ్దోరణిచేతను సువ న్యాసములద్వారా జ్ఞానమును వెదజల్లుచు గీర్తిని గడించుచున్నారు. శ్రోతలును వానిని వినుటతో దమ కార్యము నెరవేరినట్లు భావించుకొని వినుచు గొంతకాలమునకు దామును వారివలె మహోపన్యాసకులయి ధన్యులయినట్లు భావించుచున్నారు. కేవలము శాస్త్రజన్యజ్ఞానమేగాని

యనుభవజ్ఞానము లేని వీరి వాక్యములు గాలిలోని దూదిపింజెలగుచున్నవి. పూర్వులు అనగా మన విజ్ఞానమును వెదజల్లినవారు యోగముందు ఆరూఢులయినవారు. అట్టివారియందు భగవంతుడు లోకసంగ్రహమున కయి తన యంశను బ్రవేశింపజేసి వారిని విమిత్తచాత్రులుగ జేసి జ్ఞాన విజ్ఞానముల వెదజల్లుచుండెను. కావుననే మన విజ్ఞానమునకు మూల పురుషులగు మహానుభావులు తాము లోకమునకై ప్రసాదించిన జ్ఞానమున పూర్ణత్వమే కనబడుచున్నది. ఇట్లొక్కొక్క మహావిషయమందలి పరిపూర్ణత్వమును మానుషవ్యక్తి తన సహజశక్తిచే వెల్లడించలేడు. వేయి గ్రంథముల జదివి విడచినవానికంటె నొక్క గ్రంథమును జదివి యందలి యొక్క విషయము నాచరణలో బెట్టినవాడెక్కుడు ఘనుడు. కావున జ్ఞానాభివృద్ధిని పొందగోరువారు కర్మాచరణులగు మహానీయుల సేవించి వారి యాచరణను అనుభవమును యట్లాచరించి అంశముల దెలిసికొనవలయును. ఆచరణలో నున్నవారే గ్రంథమును జదివి అందలి యాచరణీయాంశములు, నందుకు దగిన సాధనలు, నేవిగలవో వానిని విచారించి యాచరణలో బెట్టవలయును. అప్పుడందలి యంశముల విమర్శించి యందలి యదార్థమును దెలిసికొనగలరు. లోకైకగురుడగు శ్రీకృష్ణుడు సహితము మహామేధావంతుడగు నర్జునునకు గీతలను బోధించుటలో “ఇది నీ కొఱకు చెప్పితిని. తగిన సాధనచతుష్టయ సంపత్తి లేనివానికి దీనిని బోధించరాదు. ఇది రహస్యము” అని పనే పదే పలుకుటకదియే కారణము.

అకాశవాణివలె నిరాధారముగ, యోగరూఢులగుగార్గి, యాజ్ఞ వల్క్య, వ్యాసాదులగు మహాఋషులనుండి పలుకబడినవియే శ్రుతులు, స్మృతులు. ఇట్టి వీరికి నిరాధారస్థలమునుండి విఘటనవియే వేదములు. ఇట్లు మహామేధావంతులును, ఈశ్వరాంశసంభూతులు, ద్రికాలవేదులు నగు మహానీయులచే బలుకబడిన వాక్యములే వ్రాయబడినగ్రంథములే,

మన పూర్వులకు బ్రహ్మగ్రంథములుగ నుండెడివి. కావున హిందూ విజ్ఞానము నుద్ధరించు దేశభక్తులు, యోగరూఢులును దైవభక్తులునయి నూతనాంశముల కర్థవివరణ నొనరించియు పూర్వవిజ్ఞానమును వెద జల్లుట ధర్మము. పండితుడు గృహస్తునివలె పూర్వగ్రంథము లందరి యధార్థమును లోకమున తెరుకపరచవలెను. కవులు యోగులవలె నూతన విషయములను, నూతనభావములను బయలుపరచవలెను. ఏ కాలమున యోగము నశించునో ఆప్పుడే హిందూవిజ్ఞానము ఊదళలోనికి వచ్చినదగును. కావుననే శ్రీకృష్ణు డర్జునునకును, వసిష్ఠుడు శ్రీరామునకును యోగమును బోధించి దుష్టసంహరణము జేయించి ధర్మమును స్థాపించెను. నేను దాశరథీశతకములోని పద్యములకు తాత్పర్యమును వ్రాయుటలో హిందీలో భగవద్గీతలకు దాత్పర్యమును వ్రాయుటలో జ్ఞాదేవు పోయినపోకడ ననుసరింపదలచితిని. నేనమరకోశము నయిన జదువని వాదనగుటచేతనో సరియగు ధారణాశక్తి లేకపోవుట చేతనో గాని నాయభిప్రాయమునకు బూర్తియగు అంతరాయము కలిగినది. ఒక్కొక్క పద్యమునం దామహనీయుఁ డిమిడ్చిన పదరత్నములనేరీతిని మార్చిన యాశోభకలుగును? అట్లైన భక్తుల నానంద వార్ధిని ముంచుటయెట్లు? ఇది పొసగనిది. కావున నందామహనీయు డిమిడ్చినట్లే యుండవలయునను భావము నాకు గలిగినది. “జుట్టెదమీ కదామృతము.....ఁభండనభీముడార్తజన బాంధవుడు” మొదలగున వెన్నె పద్యములందలి యవస్థను సరిపుచ్చుట కేపలుకులు వచనమున పలుకుటకు సాహసించును? కావున, నేను సమకట్టిన కార్యమును విరమించితిని. కాని యామహనీయు డితరశతకములవలె గాక తన శతకమునందు భక్తియోగమునకు సాధనయు భక్తుని యవస్థలను క్రమానుగతముగా నిమిడ్చి యుండుటచేతను, నట్టి విషయములను సాధకులు తెలిసికొనవలసి యుండుటచేతను, పద్యములు ధారాళముగా పైకి చదువ

వలసినవిగాని మానసికముగా ధ్యానించవలసినవికావు గనుకను, భక్తుడు భగవంతు నొకానొకప్పుడు మానసికముగ ధ్యానించవలసిన యవసరము కలిగి యుండుటచేతను, నాకు మార్గదర్శులు మహానీయులు నగు శ్రీ పట్టినపు సూర్యనారాయణరావుజీగారి బోధనావ్రభావము వలనను, శ్రీరాముని కృపామహిమ వలనను కించిజ్ఞాదనగు నేను ఇందలి పద్యములకు భావవివరణములను వ్రాయసాహసించితిని. కావున ప్రాజ్ఞులు నా లోపముల సవరించి యనుగ్రహింప ప్రార్థించెదను. నే నమరకోశము నయిన జూడనివాడనగుటచేతను, ఇది సాహిత్యగ్రంథము గాకపోవుటచే పాఠకులు లిందలి విషయములనే గ్రహించి వ్యాకరణాది దోషముల మన్నించపార్థన.

నే నీ గ్రంథమున కిట్లు విమర్శనను వ్రాయబూనుటకు గలకొరణము నాయుపాధ్యాయవృత్తిలో బడిలోని బాబురకు దాశరథిశతకము లోని పద్యముల నేర్చునప్పు డందు భక్తియోగమునకు సాధన, క్రమానుగతముగా నుండినట్లు గోచరించుటచే నంత దానిని విమర్శనతో జదివి యందలి భావమును క్లుప్తముగా నొకచో వ్రాసితిని. ఇట్లుండ నొకనాడు మాగ్రామస్థులును భక్తులు నగు నల్వారు త్రీపురుషులు గలసి పొరమార్తికగోష్ఠి రాత్రి 10 గంటల వరకును నడిపిరి. పిమ్మట వచ్చి పండుకొంటిని. ఆరాత్రి 2, 3 గంటల సమయమున నాయిద్దరు భక్తురాండ్రును మాగృహమునకు వచ్చి చీడీపై కూర్చుండి యున్నట్లును. నేను గదిలో భగవంతుని ధ్యానము చేయుచు సుమారు నాలుగు గంటల సమయమున బయటకు వచ్చునరికి నాయిద్దరు భక్తురాండ్రును మెల్లగా దమగృహములకు జనుచున్నట్లును గాంచితిని. వెంటనే దాశరథి శతకము స్మరణకు వచ్చినది. దాని మార్గమును నట్టివారలకు దెలుపుట నావిధియని భావించి శ్రీరాముని యాజ్ఞగా నీవిమర్శనను వ్రాయ సాహసించితిని. నేను బీదవాడ నగుటచే ప్రజల సహాయముతో దీని నచ్చొత్తించి భక్తుల కుచితముగా సమర్పించదలచితిని. కావున మహానీయులు నాకు సహాయులయి నాసంకల్పమును నెరవేర్చు ప్రార్థన.

వీ రి క్.

హిందూమతమున ప్రతి జీవనిర్జీవపదార్థమును ఈశ్వరాంశలోనిదే యనియు నాకారణమున బ్రతిపదార్థము నెప్పుడో యొకప్పు డెన్నిపరిణామముల బొందినను అంత్యమున నీశ్వరునిలో జేరవలసినదియే యనియును సిద్ధాంతము. అట్టి స్థితిలో మనుజుఁ డుత్కృష్టుడు. ఈశ్వరుని గర్భగృహద్వారమున బ్రవేశించుటకు దగిన శారీరక, మానసిక నిర్మాణము గలవాఁడు. బాహ్యరూపమున, భేదమంతగా లేకున్నను మానసిక రూపమున గతకర్మవాసనలచే ననేక సంబంధములు గలవాడు. వాననాశ్రయములతో గూడినవాడు. ఇట్టివా డీశ్వరునిలో జేరవలయుననిన ఈ వాసనలను నశింపజేసికొనవలెను. ఇట్లు వీనిని గ్రమముగా నశింపజేసికొనుటకే మన మతమున వర్ణములు, నాశ్రమములును, వానికి దగిన ధర్మములును, వృత్తులు నేర్పాటు చేయబడినవి. ఇట్టి పర్వాశ్రమధర్మముల నెరుక పరచుననియే వేదములును, శాస్త్రములును, పురాణములు నితిహాసములు మొదలైనవి.

ఆదివరలో వస్తురూపముగా చేయబడి చెడిన బంగారము పుటముచే పరిశుద్ధతను బొందినట్లు పై వేద విహితకర్మలచే మనుజుడు చాలవరకు పరిశుద్ధుడయి, ఉత్కృష్టస్థితిలోనికి జేర్చు సాధన కర్తుడగును. అంతట వీడు చేపట్టవలసినది యోగము. ఇది మూడు అవస్థలను గలిగియుండును. అవి కర్మ, భక్తి, జ్ఞానములు. ఇవి మూడును ప్రత్యేకమార్గములని కొందరి యభిప్రాయము. కాని అట్లుకాదు. ఈ మూడును ఒకదానితో నొకటి కలసి యుండవలసినవేగాని విడిగా నుండవలసినవి కావు. ఎవడు అధిభౌతికతత్వ మెక్కువగా గలిగియుండునో వాడు చేపట్టవలసినది యోగమందలి కర్మ. ఎవడు అధిదైవత తత్వము నెక్కువగా గలిగియుండునో వాడు చేపట్టవలసినది యోగమందలి భక్తి.

ఎవడు అదిభౌతిక యద్విదైవత తత్వములనుండి విడివడునో వాడు చేపట్టవలసినది యోగమందలి జ్ఞానము. ఇందు ముగ్గురియందును మూడు తత్వములును గలిసియే యుండును. కావి యాయాస్థితిగలవారియందాయాతత్వములు విజృంభించి స్థిరపడి పై తత్వముల నాశ్రయించనర్హులగుదురు. ఇందు దాశరథిశతక కర్త భక్తియోగులలో నారూఢస్థితిని బొందినవాడు. వీని కాదారము భగవంతుడు. భగవంతునియెడల భక్తుని ఆలాపనయే దాశరథిశతకము. ఈయన భక్తుడు ఆరూఢస్థితికి వచ్చువరకును బొందు నవస్థల నిందు క్రమానుగతముగ వివరించి యున్నాడు. బంగారము వస్తురూపముగ తయారగుటకు బంగారమెట్లు శుద్ధమయినది కావలసియున్నదో యట్లే మానవుడు యోగము నభ్యసించి కృతార్థుడగుటకు శారీరమానసికముల శుద్ధుడయి యుండవలెను. కావుననే ఈయన తన గ్రంథాంతమున నీతి నియమముల ప్రాముఖ్యమును దెలిపెను. కావున సాధకులు నాచే వ్రాయబడిన సుఖజీవనమును, ఆత్మశోధయనుదానిని జూచి యనుసరింపవేడెద.

ఆ రూ ఢ భ క్తు డు.

ఆరూఢయోగియు నారూఢభక్తుడును స్వల్పభేదములో నుండురు. ఆరూఢయోగికి దానను శబ్దము సహితము నశించును. ఆరూఢభక్తునకు దానను శబ్దము తక్కి తక్కిన ద్వంద్వములన్నియును నశించును. కామధేనువుగల వానికి కరవుబాధ కలుగదనునట్లు సర్వశక్తుడగు భగవంతునియందు దృఢభక్తి గలవానికి ఎట్టిభయములును లేక కష్టసుఖములు శీతోష్ణములు మొదలగు ద్వంద్వములు సహితముండవు.

ము క్తి.

ద్వైత మున్నంతవరకును ముక్తిలేదు. ద్వైతము లేక యద్వైతము తెలియబడదు. ఆరూఢభక్తుడద్వైతమునకు చివర గర్భగృహ

ద్వారమున నుండును. అక్కడ ఉల్లిపొరవలె జక్కని తెర గలిగి పైన నద్వైతముండును. భక్తు డాస్థానమునకు జేరగనే భగవంతు డాతెరను విదరించి జ్ఞానోపదేశమునుజేసి భక్తుని ముక్తునిగా జేయును.

రామతత్వము

రామతత్వ కృష్ణతత్వ శివతత్వములు మూడును వేర్వేరు ఆవస్థలను, ఆదికృతలను గలిగియుండిన ప్రత్యేక వ్యక్తులనియును, అందు తాము దేనినవలంబించిన యుక్తుష్టులమగుదు మనియును చాలమంది తొట్రుపడుచుందురు. ఈ మూడును వేర్వేరు వస్తువులుగావు, ఒకేవస్తువు నందు వేర్వేరు భాగములు. ఇందు భక్తు డేర్వాగమును జేపట్టినను అన్ని భాగములును వానిచేతనుండును కాని సాధకుడే భాగమును జేపట్టిన యితరభాగములు చరింపకుండునో తెలిసికొనవలెను. ప్రధానమగు తత్వములు విష్ణుతత్వము శివతత్వములు రెండే. ఇందు విష్ణుతత్వము సాకార పరబ్రహ్మమును, శివతత్వము నిరాకార పరబ్రహ్మమును దెలుపును. ఇట్టి సాకారనిరాకారతత్వముల రెండింటిని కలుపునదియే రామతత్వము. కావుననే ఇది సర్వజనులచే నాదరణీయము నాచరణీయమును నయి యున్నది. యిందు గృహస్థ, వానప్రస్థ, సన్యాసములు మూడును గలవు. అది బౌతిక, అది దైవత, ఆధ్యాత్మికములు మూడును గలవు. ఒక యుద్యోగము అరంభమున 100 రూపాయలను మధ్యమమున నూట ఏబదిరూపాయలను అంత్యమున రెండు వందల రూపాయలను జీతము కలది. నిరుద్యోగులకు దరిఖాస్తుదారులు ప్రయత్నించవలసినది ఇందు మొదటిస్థానమే క్రిందిస్థానములలో పనిచేసినవారు ప్రయత్నించవలసినది పై స్థానములు. అరంభకులకు క్రింది స్థానము లభించినను కొంతకాలము నకు పై స్థానముకూడ లభించకలదుకదా. అందుచే దరిఖాస్తుదారు ఏ స్థానమును జేపట్టినను అన్నిస్థానములను జేపట్టినట్లేకదా? కావుననే త్యాగరాయలు శ్రీరాముని ప్రార్థించుటలో “శివుడవో, మాధవుడవో,

ఎవరవి నిర్మయించేదిరా" యని పేర్కొనెను. కావున సాధకులు సంశయముల వీడి నూటికి 99 గురు ఆరంభకులే యనునది మరువక రామ తత్వముననే కృష్ణశివతత్వములు గూడ పూర్ణములై యున్నవని రామ భక్తులయి తరింపకోరెదను.

తా ర క సి ద్ధి.

సిద్ధులలో ఒకటి తారకసిద్ధి. రెండు సాంఖ్యసిద్ధి. మూడు ఆమనస్క సిద్ధి. ఇందు తారకములో ఒకటి రామతారకము. రెండు శివ తారకము. సర్వేసర్వత్ర లోకములో తారకమనగా రామతారకమే యని వాదబడుచున్నది. తారకమన దశవిధ నాదములకు బైగా నుండు ఓంకారము. ఇదియే హిందూమతమునగల సమస్తదేవతలకును స్మృతులు. శ్రుతులు, వేదములకును సమస్త హిందూవిజ్ఞానకళలకును మూలాధారము. ఇందు విజృంభించిన మహాశక్తులే సృష్టిస్థితిలయములకు మూలములు. ఇందలి పటమందు నేను కనువరచిన ఓంకారము రామ. కృష్ణ. శివతత్వముల మూడింటిని కరవరచుచున్నది. అదిగాక ఆకార, ఉకార. మకారములు విభజింపబడి అందు తిరుగా ఆకార, ఉకార, మకారములు విభజింపబడినవి. ఇట్లు విభజింపబడిన ఓంకారము తొమ్మిది భాగములుగా గనబడుచున్నది. ఇందులకు కారణము ప్రతి తత్వమును దాని యాధిక్యతచే నాయానామముల ధరించినను మూడు తత్వములును లీనమయ్యే యున్నవి. అఖండతేజోరూపుడగు మూలపురుషుని సగుణరూపమున వెదురుబోదును దొప్ప లావరించి యుండునట్లు ఆకార, ఉకార, మకారములు అను దొప్పలంటియే పైకి పోవలయును. అప్పుడు 'మ' అను మూడవయంతరమున నగ్రస్థానముచే కూరును.

గా య త్రీ మం త్ర ము.

హిందూవిజ్ఞానమంతయును యోగముచే గ్రహించబడి మంత్రములచే నాకర్షింపబడి యంత్రములచే స్థాపింపబడి యున్నది. గోపన్నగారు

తాను రచించిన దాశరథీశతకమందలి పద్యములకు మకుటముగా భద్రగిరి, దాశరథీ కరుణాపయోనిధీ యను గాయత్రిలోని భగ్గోదేవస్య, ధీమహి, ధియోయోనః ప్రచోదయాత్ అను దానిలోని భ. ధీ. ధి. యను ఆదిభౌతిక, ఆదిదైవత, ఆధ్యాత్మిక శక్తులగు మూడు బీజములను చేర్చెను.

గాయత్రి :—మంత్రముల కన్నిటికిని తల్లివంటిది. మంత్రములకు యంత్రములకే గాక సృష్టికంతకు నాధారమైనది. దీనిని విడచిన ప్రతి మంత్రమును విరాధారమైనదియే.

మూలపురుషుడు.

1. రాముడు (రామతత్వము) బాహ్యప్రకృతిని స్యాచీనపరచి మూలప్రకృతిచే భక్తుల శివతత్వములో జేర్చువాడు. బాహ్యప్రకృతివైపు ముఖము గలవాడు. మాయామానుషము. తనను తానొక్కకప్పుడు మరచుచుండెను. ఆకారణముననే నాందాదు లప్పుడప్పుడు స్ఫురణకు దెచ్చుచుండిరి. (1) కోదండరామ. (2) పట్టాభిరామ. (3) సీతారామ. ఓంకారమందలి అకార, ఉకార, మకారములు.

2. కృష్ణుడు (కృష్ణతత్వము) సాచీనమయిన బాహ్యప్రకృతిగల మూలప్రకృతిచే శివతత్వమున జేర్చువాడు. లీలామానుషము. తెలిసియు దెలియనట్లు నటించుచుండెను. (1) కాశీయమర్దన. (2) వేణుగోపాల. (3) రాధాకృష్ణ. ఓంకారములోని ఉకారములోని అకార, ఉకార, మకారములు గలది.

3. శివతత్వము. మూల ప్రకృతిని దనలో నైక్యమొనర్చుకొనునది. ఓంకారములోని మకారమందలి అకార, ఉకార, మకారములు గలది. (1) తాండవశివ. (2) పార్వతీపరమేశ్వర. (3) అర్థనారీశ్వర.

మా స స పూ జ

కొంతకాలమువరకును శ్రీరాముని పటమును ముందుంచుకొని భూపదీపనై వేద్యముల సమర్పించి దాశరథీతకమందలి పద్యముల తోడను మహాభక్తులుకూర్చిన కీర్తనలతోడను ప్రార్థింపవలెను. అట్లు ప్రార్థించుటలో నందలి పరిస్థితులను తమయందెప్పటికప్పుడు ఆరోపణను జేసికొనవలెను. తన తప్పులను మన్నించునట్లును, ఎట్టి తప్పులను చేయకుండ నుండునట్లును, విశ్వలచిత్తముతో ద్యానించుటకు ప్రకృతి బాధలు లేకుండునట్లును, వరమొసంగునట్లు రాముని ప్రార్థించవలెను. రాముని గుణశీలంబుల వర్ణించుచు నానందించవలెను. రాముడు పరిపూర్ణుడను బావముతో నుండవలెను. ఇట్లు కొంతకాలమయిన పిమ్మట భజనను తగ్గించి పటమున సూచించినరీతిని భగవంతుని బాహ్యమున, పటమందు చూచుచు, దన దీనత్వమును నశింపజేసి రక్షించునట్లు ద్యానించవలయును. ఆ విగ్రహమందలి అవయవ రూపమగు (కోదండరామునందలి) తేజస్సును, ముఖకమలమందలి చిరునగవును మనస్సుననిలిపి యానందింపవలయును. ఇట్టిస్థితిలో భగవంతుని బాహ్యముగ ప్రార్థించుట గూడ జరుగును. ఇట్లు కొంతకాలమయిన పిమ్మట శ్రీరాముని పటమునుంచి భూపదీపనై వేద్యముల సమర్పించి శ్రీరాముని బాహ్యదృష్టిచే వీక్షించి యవయవరూపమగు తేజస్సును ముఖకమలమందలి ప్రసన్నతను చింతించి యానందించవలెను. ఇట్లు చూచుచునే యాదివ్యమంగళ విగ్రహమును తన హృదయమున నిలుపుకొని కన్నుల మూయవలెను. పిమ్మట తన దృష్టిని పాదములవైపునకు ద్రిప్పవలెను. అచ్చట కొంత కాలముంచి క్రమక్రమముగా పాదములు, జానువులు, కటి, నాభి, హృదయము, కంఠము, శిఖవరకు దృష్టి నుంచవలెను. ఇచ్చట కంఠమందు దృష్టినుంచి పై ముఖమును కిరీటమును పూజింపవలెను. ఆరంభమున పాదములయందు చాల కాలమువరకును దృష్టినుంచవలెను. ఆ రీతినే

క్రమముగా నొక్కొక్కదానియందే దృష్టి నెక్కువకాలముంచుచు పూజించవలెను. ఇట్లు కొంతకాలమయిన పిమ్మట ఏకాంతమున చీకటి యందు కన్నులమూసి శ్రీరాముని పరిపూర్ణ విగ్రహమును తన హృదయ స్థానమున స్థాపించుకొని పద్మాసనాసీనునిగా పాదములు, కటి, నాభి, హృదయముల పూజింపవలెను. ఈ నాలుగు పరిస్థితులయందును భక్తుడు భగవంతుని ఏకాకియై ధ్యానించవలెను. ఇందు చెప్పబడిన పరిస్థితులు ఒకదానిపిమ్మట నొకటి భక్తునకు తనంతనే కలుగును. అట్లు కలిగిన దానిని కొంతకాలము స్థిరపరచుకొనిన గాని రెండవపరిస్థితిని చేపట్ట రాదు. అన్ని పరిస్థితులయందును అఖరున కర్పూరమును వెలిగించి దానియందు దృష్టినుంచి యొక్కసారి కన్నులమూసి యా లేజస్సును హృదయమున నిలిపి పిమ్మట కన్నుల తెరువవలెను. భక్తునకు దయా నత్యశౌచములతో గూడిన శీలము ముఖ్యము. అట్టి శీలమును సరిచేసికొనుటకు నాచే వ్రాయబడిన సుఖజీవనమును చదివి 'నా ఆత్మశోధ'ననుసరింపవలెను. ఇందు ఒకటి రెండు పరిస్థితులకు రాత్రి 7-10 గంటల మధ్యకాలమును 3,4 పరిస్థితులకు రాత్రి 1-4 గంటల మధ్యకాలమును శ్రేష్ఠము.

ఉ ప దే శ ము

ప్రస్తుతము హిందూదేశములో నూటికి 99 గురకు ఆచరణలో లేకున్నను ఇహపరములు రెండును కలవనియును, మనుజుడు పరమునే కోరవలయుననియును, అను భావమును గలిగియే యున్నారు. ఇందు చాలమంది అందులకు తగిన మార్గమునకయి తికమకల పడుచు ఎవరేది చెప్పిన నట్లు నడచుకొనుచు యదార్థమును గానక నేమిచేయుట కును ఆవకాశములేక అంతటితోనే సంతృప్తిని పొందుచు కాలమును గడపుచున్నారు. మరికొందరు గురువుల దుర్బోధనలచే ఉభయభ్రష్టత్వమును పొందుచున్నారు. పురుషులు కర్మకాండలను ఆచారాది వియమము

లను విడచుచున్నారు. ప్రియ భర్తృసేవను, బిడ్డలసేవను, అతిథి అభ్యాగతుల యాదరణను విడచున్నారు. ఇట్టిలోకమును గాంచి కొందరు పూర్వపుణ్యఫలముచే తమకు లభించిన వాక్పాతుర్యముచే నిట్టివారిని లోబ రచుకొని వారి ప్రాణమాన ధనములకు కూడ హానిని కలిగించుచున్నారు. కావున అట్టి పరమును కోరువారు గోపన్నగారి దాశరథీశతకమే తనకు సాధన యనియును, దాశరథియే తనకు గురుడు, దైవమనియును తలంచి అందామహనీయుడు విరూపించిన అవస్థల చింతించుచు ద్యానించ వలెను. అట్టివారికి భగవంతుడేడియో రూపమున సత్యక్షమయి జ్ఞానోప దేశమును చేయవలెను. సాధనానక్తులు తమకెవరయిన నొకరు తారసించి వారు మహనీయులనితోచి వారి యుపదేశప్రకారము నడచుకొనవలయు నను ఊహజనించిన నా మహనీయుని క్రిందియంశముల సవినీయముగా నడుగవలయును. “మహాత్మా! యోగమనగా నేమి? చిత్తమనగానే? దాని వృత్తులేవి? అవి ఏయేస్థానముల నున్నవి? వానిని నిరోధించుట యెట్లు? ఇప్పుడు నా చిత్తము ఏయేవృత్తులతో కూడియున్నది? అవి ఎంతలో నశించగలవు? పరోక్షమున మీ యుపదేశమెట్లు పొంద గలను. ఇప్పుడు నాకున్న వాసనలు అరంభస్థితిలో నున్నవా? మధ్య స్థితిలో నున్నవా? అంత్యదశలో నున్నవా? సెలవిండు.” ఈ యంశ ముల గ్రహించి ఉపదేశించువాడే మార్గదర్శి. అంతవరకును రాముడే గురుడు, దైవము అని నమ్మి ద్యానించవలెను. ప్రతివానికిని విజయగు గురుడు పరమేశ్వరుడే. ఇతరులు నిమిత్తమాత్రులు. శిష్యుడెట్లు తగిన గురువికై పరితపించుచుండునో గురుడు నల్లై తగిన శిష్యునికై వీరీ కించుచుండును. దయాసత్య శౌచముల గలిగి అతిథి అభ్యాగతులను, గుటుంబమును ఆదరించుచు తగురీతిని వృద్ధిలోనికి తెచ్చుటయే యీశ్వర సేవయని ఆనందించువారికి అందరానిదేమున్నది.

స మ స్తి భ జ న.

మనమొక గృహమును కట్టిన ఆగృహమం దొక శక్తి ఆవరించి యుండును. ఇట్టి ఈ శక్తులు. మంచివి చెడ్డవి అను రెండు విధములు గలవి. మంచిశక్తి ఉచ్ఛత్వమును. చెడుశక్తి నీచత్వమును కలిగించును. కావున గృహమును నిర్మించునపుడు శంఖస్థాపననుజేసి తనకులదేవతను ముందుగా ప్రవేశపెట్టవలెను. అట్లనే గ్రామమును నిర్మించునపుడును శంఖస్థాపననుజేసి పొలిమేరలగట్టి రామరాజ్యమువలె గ్రామము ధర్మమును తప్పక సకల సంపదలతో తులతూగునట్లు ముందుగా రామాలయమునుకట్టి రాముని స్థాపించవలెను. అసేతుహిమాచల పర్యంతమును రామాలయములేని గ్రామములేదు. ఈ ఆలయము నాలుగు వీధుల ప్రజలకును అందుబాటులో నుండునట్లుండవలెను. పూర్వము మనవారు అతివృష్టి అనావృష్టి దోషములు కలుగునప్పుడును, పశురోగములు, సన్యరోగములు, కలరా, మహాచి మొదలగు అంటుజాడ్యములు సంభవించునప్పుడును, వాటి నివారణకయి రాముడే కాపాడువాడని రామభజనను చేయుచుండెడివారు. రాముని సన్నిధిని అసత్యము రాదనియును ధర్మాధర్మముల విచారించి ధర్మమును నిలుపువాడు రాముడే అనియును రాముని సన్నిధినే తమ తగవుల తీర్పుకొనుచుండిరి.

రాముడు తేజోరూపమున అంతటను నిండియున్నాడు. అతేజస్సుతో దుష్టశక్తులను తెలియక చేసిన పాపములను నశింపజేయుచున్నాడు. కావున తేజోరూపమగు దీపమును రాముని రూపముగా నుంచి యాతేజస్సును అందరును ఆకర్షింప వీలగునట్లు దీపమునకు చుట్టును గుండ్రముగా నిలువబడి భజనను చేయవలెను. ఇట్లు గుండ్రముగా నిలువబడి భజనను చేయుటచే మధ్యగల వాయుచలనము గుండ్రముగా తిరుగునదయి దోషరహితయయి ఆయువును, బలమును వృద్ధిచేయుచున్నది. తాళములను హృదయమునకు తిన్నగా నుంచి వాయింపవలెను.

“శ్రీమన్నారాయణ. గోవిందో. హరి” అనునప్పుడు చేతులు శిరస్సుపైకి యుంచి జోడించి యొక్కసారి క్రిందకు దించి వెంటనే హృదయమున చేర్చవలెను. పాటలలోని పద్యములలోని పరిస్థితులను తమయందు ఆరోపించుకొనవలెను. అఖరున మంగళమును కుడివిడమలకు శాంతముగా తిరుగుచు పాడవలెను. ప్రసాదమును తీసికొనకపోరాదు. ప్రసాదమును ఎంతస్వల్పముగా తీసికొనిన అంత ఫలిత మెక్కువగును.

భ క్తు ని భా వ ము

తనకేదైన మేలు చేకూరిన నది యీశ్వరుని కృపయనియును. కీడు సంభవించిన నది పూర్వజన్మమున తనచే చేయబడిన కర్మఫలితమనియును. దానిని అనుభవించుట ఋణవిముక్తి అగుటయని యనియును. ఎంత శ్రీమ్రముగ ఋణవిముక్తుడైన నంతశ్రీమ్రముగ నీశ్వరుని చేరవచ్చుననియును. అందులకయే యీశ్వరుడు తనయందలి కృపచే వాటిని వేగముగా అనుభవములోనికి తెచ్చుచున్నాడనియును భక్తుడు సంతసించవలెను. కల్పవృక్షము పెరటగలవాడు కరవుభాదకు భయపడునా ? సర్వశక్తులును ఈశ్వరునియందు ఉన్నవనితెలిసి. వానిని చేపట్టి. యిహ సంబంధమగు బాధలకు దిగుచుపడుట పాడియా ? అట్టివాడు దృఢమగు భక్తిగలవాడగునా ? అట్లునమ్మి యిట్లు భయమును పొందుట భగవంతునియందు సరియగు నమ్మకము లేకుండుటయేకదా ?

గ్రంథ కర్త

ఈయన పరమభక్తుడు. ఆయనను ఈయనను పూర్వజన్మవాననా లేశములగు కామాదులును, ఈషణత్రయమును. అప్పుడప్పుడు బాంధిచుండెను. ఈయన ప్రాతఃకాలముననో, మధ్యాహ్నముననో, నిశాపమయముననో యీశ్వరుని భజించుచు తనకుగల లోపముల నీశ్వరునకు ఎఱుకపరచుచుండెను. భక్తుడయి భక్తిపరవశతతో శాండవమాడువానికి.

అవస్థలు ఒకే మాదిరివి ఎల్లప్పుడును ఉండక వివిధరీతుల మారుచుండును. ఒక్కొక్కప్పుడు పరమదీనుడగును. ఒక్కొక్కప్పుడు పరిపూర్ణుడగును. ఒక్కొక్కప్పుడు భగవంతుని భక్తుడగును. ఒక్కొక్కప్పుడు భగవంతుడేయగును. ఒక్కొక్కప్పుడు భగవంతుని చూరును. ఒక్కొక్కప్పుడు పొగడును. ఒక్కొక్కప్పుడు తన్ను విందించుకొనును. ఒక్కొక్కప్పుడు భూషించుకొనును. ఇట్లనేక విధములుగ చూరుచుండును. ఇట్లు మారుటకు కారణము అనుభవమే. కావున గృహస్థాశ్రమమునుండి తరింపగోరువారికి గోపన్నగారు వారి దాశరథీ శతకముద్వారా మార్గదర్శి. ఈ శతకమును ఈయన ఆరూఢస్థితిలోనికి వచ్చినపిమ్మట ఈశ్వరుడు లోకోపకారము నిమిత్తము ఈయనయందు ప్రవేశించి రచింపజేసి యుండును. ఈయన నదీతీరమునకు బోయి ఒక్కొక్క పద్యమునే తాటాకుపై వ్రాయుచు దానిని నదిలో పడవేయించుండగా ప్రవాహవేగమున కొట్టుకొని పోవక ఏయేపద్యములు తన వైపునకు వచ్చుచుండెనో ఆయా పద్యముల నన్నిటిని దీసి యొక శతకముగా గూర్చెనని పెద్దలు చెప్పుట కలదు. ఇదంతయు రాముని కృపగాకున్న భక్తుడు ఆరూఢస్థితిలోనికి వచ్చువరకును పొందు అవస్థలను ఇట్లు క్రమానుగతముగా వ్రాయబడుట వీలగు పనికాదు. శ్రీకృష్ణపరమాత్మ తన గీతావాక్యములందు అర్జునునకు, “సమంకా....స్పర్శాన్కృ....సర్వద్వారా....” అను మూడు శ్లోకముచే బోధించి మూడు అంతరువుల లక్ష్యమును, యోగివుంగవుడగు పోతన్నగారు “వారిజలోచను.... కనిలోచను.... తరుణుల్ గొం....” అను మూడు పద్యములచే గోపికల సాధనాలక్ష్యముల మూడు అంతరువులను యీ ఆరూఢభక్తాగ్రేసరుడు తన దాశరథీశతకమున “సిరు.... పెంపనుదల్లి.... దైవము త....” యను మూడు లక్ష్యములచే మూడు అంతరువులను చూపెను. అష్టపదులను. కృష్ణతరంగములు, అధ్యాత్మ రామాయణ కీర్తనలు వ్రాసిన మహాను

భావులయొక్కయు, త్యాగరాజు, పోతన్నగారల యొక్కయు తెగలో జేరినాడీమహాత్ముడు గోపన్నగారు.

ఇష్ట దై వ ము

ఈయన యీ శతకమును వ్రాయకపూర్వము భద్రాచలమునకు బోయి అందు కోదండరాముని దర్శించి యుండవలెను. అప్పటినుండి యాను ఈయనకు రామునియందు భక్తి విపరీతమాయెను. శ్రీకృష్ణుని అవతారము లన్నిటను పూర్ణమయిన గృహస్థాశ్రమ ధర్మముల పూర్ణముగా నాచరించి ధర్మసంస్తాపనను జేసిన అవతారము రామావతారమని యును. ఇదియే తన్ను సంసారమునుండి తను తరింపజేయుననియును భావించెను. ఆదిమధ్యాంతములు లేని అఖండతేజోవంతుడు పరిపూర్ణుడని తలచెను. వెంటనే ఆ దివ్యమంగళ విగ్రహమును తన హృదయమున ప్రవేశింపజేసికొనెను. దానితో మైమరచెను. అప్పటినుండియు ఈయన నిష్కర్తృత్వమున కోరివలె గెంతచొచ్చెను.

ఈతఁడు గృహస్థు. గృహస్థునకు ఇహబంధనలనుండి తప్పించి పరమును జేర్చుటకు ప్రధానసహాయకులు 1 తల్లిదండ్రులు, 2 గురువు, 3 స్నేహితుడు, 4 సోదరుడు నని నలుగుర నేర్పరుచుకొని వారినందఱను రామునియందు నిరూపించుకొనెను.

శ్రీరామార్పణమస్తు

పీఠిక సమాప్తము.

అపదామపహర్తారం చాతారం సర్వసంపదామ్

కోకాభిరామం శ్రీరామం భూయోభూయో.....

రామాయణము - రామమంత్రము



అవతారములలోకెల్ల రామావతారము యదాతధంబుగ వ్యావ హారిక ధర్మముల నడిపి ధర్మమును స్థాపించినది. రాజయి రాజ్యపరిపాల నము చిరకాలముచేసిన యవతార మిదొక్కటియే. ఇందు మొదటి అంతరువున మమకారమును సుబాహుని జంపి అహంకారమును మారీ చును దూరముజేసెను. అంతట అహల్యాశాపవిమోచనమును పాదదర్శ నమును పొంది సహస్రారమున గల శివస్థానమును బయలుపరచి స్వాధిష్ఠానముగల మూలప్రకృతినిజేపట్టి దానిచేగలుగు మహావైభవమును తృణీకరించి రెండవ అంతరువును సన్నిహితమగు దండకారణ్యమున బ్రవేశించి ఆస్థానమున తపమొనర్చు మునులకు రాక్షసబాధలు లేకుండ జేసి వారి యాశీర్వచనబలంబుచే రెండవ అంతరువును లంకలో బ్రవే శించి అహంకారముదోన్మత్తుడగు రావణుని సంహరించి మూలప్రకృతిని గని శివస్థానమున మూడవ అంతరములో ప్రవేశించి అచ్చట శివుని ప్రతిష్ఠించి అఖండసచ్చిదానందస్వరూపమున పరిపూర్ణసామ్రాజ్యమును బొందెను.

పరమపురుషస్థానము యొక్క రామమంత్రము వెలిఖిగమగు నారాయణస్థానమునకు జేర్చు “ఓం. నమోనారాయణాయ” యను మంత్ర ములోని “రా” శబ్దమును, లోభిగమగు “ఓం నమోనీలకంఠాయ” యను దానిని చూపు “ఓం నమశ్శివాయ” లోని (మా) బీజమును సమ న్వయపరుపబడి “రామ” యను నామమును ధరించెను. అవతారముల నామధేయములలో మహామంత్రముగా పరిగణింపబడునవి రామనామము. నారసింహనామము ఈరెండుయే. ఇవి రెండును స్థూలమగు మొదటి యంతరువులోని తేజస్సును విజృంభింపజేయును. అందు రామము సౌమ్యమయి వ్యావహారికస్థానమునుగూడ సరిచేయును. రామయనుటలో

(రా) యనుదాని స్వరము నాభిస్థానమువరకు బోయి అచ్చటి విష్ణుస్థానమును విజృంభింపజేసి శివస్థానమునకు మూలాధారమునగల “మ” తో జేర్చి అంతర్ముఖమునకు హంసను జేర్చుచున్నది. ఈ “రామ” యను నామము ఇతరనామములకంటె నెక్కువగా భజించుట మాత్రముననే భౌతికసుఖము నిచ్చి పారమార్థికమునకు జేర్చుచున్నది. కావుననే భజన యనుటలో “రామభజన” యని వచించుటకు కారణము. యోగులు రామ మంత్రమును సిద్ధిని పొంది శివస్థానము జేరుచుండిరి. మహాబుషియగు వాల్మీకి తన తపోబలంబుచే గాయత్రీదీక్షంబుల సంపుటి పరచి పారాయణ గ్రంథముగ రచించెను. పారాయణ మాత్రముచే పవిత్రులయి పరమపురుషస్థానమున జేరగలరు. దాశరథీశతక గ్రంథకర్తయు నీమార్గమునే యనుసరించి తాను రచించిన పద్యముల తేజస్వంతములు చిరజీవిత్యముగల మహామంత్రములవలె జేసెను.

రామాయణము - అంతరార్థము.

ప్రతి మనుజునియందును “1 వ్యవహారికజ్ఞానము, 2 జ్ఞానము, 3 విజ్ఞానము, 4 ప్రజ్ఞానము” అను నాలుగవస్థలు నుండును. ఇందు మూలప్రకృతి 1 తార 2 మందోదరి 3 రుమ 4 సీత యను నాలుగు విధములుగా నుండును. వీరు 1 పాతాళ 2 మర్త్య 3 స్వర్గ 4 వైకుంఠ లోకముల నాశ్రయించియుండురు. ఇందు పాదకులు 1 ఐహికములు 2 ఐహికపారమార్థికులు 3 పారమార్థికమును జేరబోవుచు ఐహికముచే లాగ బడువారు 4 ఐహికమును జయించి పారమార్థికమును జేరువారు నాలుగు తరగతులువారు. వీరలే 1 వారి 2 సుగ్రీవుడు 3 రావణుడు 4 దశరథుడు - జనకుడు. ప్రతి మనుజునకును భార్యలు ముగ్గురు. 1 కైక తనలాభమును చూచుకొని కీర్తివిచ్చునది. లోకసంబంధమైనది. 2 సుమిత్ర తనలాభమును తనవానిలాభమును చూచునది. దేహసంబంధమైనది.

కి కొనల్య అత్మసంబంధమైనది తన లాభమును వీడి తనవాని లాభమును చూచునది.

లోకసంబంధియగు కైకకు జనించిన కీర్తియను భరతునితో లోకసంబంధియగు శత్రుఘ్నుడు చేరెను. అత్మసంబంధియగు కొనల్యకు జనించిన ప్రజ్ఞానరూపుడగు రామునితో దేహసంబంధియగు విజ్ఞానరూపుడగు లక్ష్మణుడు చేరెను.

దశరథుడు—ఋణానుబంధముల ద్రెంచి దశేంద్రియములను దశరథముల గుఱ్ఱముల పగ్గములను బట్టి లోబరచుకొని ప్రజ్ఞానరూపుడగు రామునిగిని మూలప్రకృతితో జేర్చినవాడు. గాయత్రియందలి 'భ'యను బీజమున జనించి ఆటరు 'ధీ'తో జేరినవాడు. కీర్తియను కామమును వీడలేక స్వర్గలోకమును పొంది రావణవధానంతరం తిరుగరాముని గనినవాడు.

సుగ్రీవుడు—విశుద్ధమందలి 'భ'యను బీజమున బుట్టి అంతర్ముఖమున గల 'ధీ'తో చేరబోయి మూలబలము చాలక స్వాధిష్ఠానమునగల వాలిచే ఐహికమునకు లాగబడినవాడు. ప్రారబ్ధము ననుభవింపజాలక పరమునకై పరితపించువాడు. ఇచ్చట నుండియే హంసనడక ఇదియే హనుమంతుడు. ఇచ్చటగల శక్తిరుషు. ఇది ఐహికమున కుపయోగించునది కాదు. కావుననే వాలిసుగ్రీవు లిద్దరును తారతోడనే భోగించినట్లు చెప్పబడినది. ఐహికముచే లాగబడుచు పారమార్థికముకై పరితపించుచున్న సాధకుని తరింపజేయ ప్రజ్ఞానరూపుడగు భగవంతుడు విజ్ఞానరూపియగు లక్ష్మణునితో వచ్చెను. హంసరూపుడగు హనుమంతుడు వీరిని సుగ్రీవునితో జేర్చెను. అదివరలో సుగ్రీవుడు హృదయకోశమును పునాదును దిట్టపరుచుకొనక యుండుటచే స్వాధిష్ఠానమున గల వాలి దిగలాగుచుండెను. సుగ్రీవుని బలమందుచే సగము తగ్గుచుండెను. దీనిని గ్రహించి రాముడను గురుడు అపరిశుద్ధమగు విశుద్ధమును కుద్ధిచేయ

విజ్ఞానరూపుడగు లక్ష్మణునిచే సుగ్రీవుని మెడలో పూలమాలను వేయించెను. హృదయపద్మమును దిట్టపరచి స్వాధిష్ఠానమునకు లాగు 'కామమయ' నాడిని అంతర్ముఖముగా అణచివేసెను. అంతట సుగ్రీవునకు భౌతికము స్వాధీనమాయెను. తారతోభోగము లనుభవించుచు వరమును మరచెను. అప్పుడు గురుడగు రాముడు విజ్ఞానమును లక్ష్మణుని బంపి నీపు దశవిధనాదములు గల స్థానమున యున్న మూలప్రకృతియగు సీతను జూచినగాని లాభము లేదని మందలించెను. అంత జాలంధర బంధనచే సమ్మద్ర బంధనముజేసి రెండవ యంతరువగు లంకలో బ్రవేశించి అందు దశవిధనాదముల నుపసంహరించి శోకరాహిత్యమగు యశోకమూలమునగల మూలప్రకృతియగు సీతను రామునితో గలిపి సాకారపరబ్రహ్మమగు ఓంకారమును పుష్పకవిమానమునెక్కి మూడవ అంతరువగు శివస్థానమునకు వచ్చెను. ఇచ్చట శివప్రతిష్ఠను చేసెను. శివతత్వమున నీలకంఠస్థానమునగల విజయగు తండ్రిని జూపునది తల్లియే గనుక అచ్చట ప్రతిష్ఠించబడిన లింగము సీతచేతనే సంగ్రహించబడెను. హంసరూపుడగు హనుమంతుడు తేజాలకపోయెను.

రావణుడు—ఇతడు పులస్త్య బ్రహ్మకుమారుడు. దశవిధనాదములను దశముఖములు గలవాడు. ఇతడిహాపరముల రెండింటిని చాపచుట్టపలె జుట్టి యనుభవించదలచినవాడు. దినమునకు కోటిలింగముల నర్పించువాడు. దేహాభిమానమును వదలి నేత్రపద్మమును శివుని కర్పించినవాడు. “బ్రహ్మాదండి”ని వీణాదండముగ జేసి పరమేశ్వరుని యానందపరచినవాడు. ఊర్ధ్వరేతస్కుడయి ఓంకారమున జనించిన జ్ఞానముచే వేదమునకు బాష్యమును వ్రాసినవాడు. భేదరాదిగమనము గల యింద్రజిత్తును గవినవాడు. ఏదయిన నేమి గాయత్రిని వీడి స్వశక్తిచే మూలప్రకృతిని పూర్తిగా స్వాధీనపరచుకొని సర్వశక్తుడు తానే కాదలచినవాడు.

జనకుడు—మూలప్రకృతిని అంతర్ముఖముచే పూర్తిగా గ్రహించి మూలపురుషునితో జేర్చినవాడు— పరిపూర్ణుడు.

కోతులు—నలుడు, నీలుడు, జాంబవంతుడు మొదలగువారు. వీరు తారకమందలి యొక్కొక్క కళయందే సిద్ధిని పొందినవారు. బ్రహ్మదండియందుగల తేజస్సు విజృంభించి సహస్కారమును చుట్టి ముఖమగు మూలాధారమును ఆవరించును. బ్రహ్మదండిగుండా ఆధో ముఖమయినది ఊర్ధ్వముఖమయి విశుద్ధమున అధితర్ముఖముతోజేరును. స్థూల మెక్కువ బలముగలదయి యుండును. ఈ పరిస్థితిలో ఉల్లాస మధికముగా నుండును. హంస పక్షివలె ఆకాశగమనమును జేయుచుండును. వీరు ఒక్కొక్క విషయమున పూర్ణజ్ఞానమును గలిగియుండురు. సూక్ష్మరూపమును అతీతమగు స్థూలరూపమునుగూడ పొందుదురు.

పంచకన్యలు.

శ్లో॥ అహల్యా ద్రౌపదీ సీతా తాతా మందోదరీ తతా

పంచకన్యాః పఠేన్నిత్యం మహాపాతకనాశనమ్.

(1) సీత :—కేవలము మూలపురుషునియందే దృష్టిగలది. అజ్ఞేయచక్రమున నుండునది

(2) ద్రౌపది :—బాహ్యప్రకృతి లోబరచుకొని మూలపురుషునిపై నిరీక్షించునది. కర్ణములచే దెలిసికొనదగు సాకారపరబ్రహ్మమగు ఓంకారము నుపాసించునది. ఇదియే కర్ణము. సద్యోగర్హుడు.

(3) మందోదరి :—బలవంతముచే బాహ్యప్రకృతివైపు త్రిప్పు బడిన ముఖముకలది. రావణునిచే బలాత్కారముగా గొంపోబడెను. మణిపూరకమున నుండునది.

(4) తార :—కేవల బాహ్యప్రకృతివైపు దృష్టిగలది. స్వాదిష్టానముననుండి యిహభోగముల విచ్ఛినది.

(6) ఆహార్య :—బాహ్యప్రకృతియం దిష్టములేక దానియందు చిక్కుకొని పూలపురుషుకై పరితపించునది. ఇంద్రియ వ్యాపారముల నరికట్టి స్థాణువువలె చలనరహితముగా మూలపురుషుని పాదదర్శనము లభించి పురుషుని జేరినది.

షరా :—ప్రభువుయొక్క యునికిని దెలసి ప్రభువుతో పరిచయమును గలిగించువారిలో ముఖ్యులు పరిచారికలే కదా ?

శ్రీరామచంద్ర పరబ్రహ్మణేనమః

దాశరథీశతకము - భక్తియోగము.

ఇష్టదేవతాప్రార్థన

నరజన్మమై త్తినందుకు సరసిజనాధుని సతంబు స్మరియించుచు త
చ్చరణములు మరువకుండిన గురపలమగు జన్మమునకు గువ్వలచెన్నా.

అను రీతిని ప్రతివారును ఆ స్తిక్షయి శివరాముల నెన
రినో యొకరిని తన కులదైవముగా నేర్పరచుకొని పెద్దలమార్గ
మున ఈశ్వర సేవను చేయవలెను. తన కార్యము నిర్విఘ్నముగా
నెరవేరుట కిష్టదైవమును ప్రార్థించవలెను.

శ్రీరమురామ : చారు తులసీదళదామ : శమక్షమాది శృం
గరగుణాభిరామ : త్రిజగన్నుతశౌర్యరమాలలామ : దు
ర్వారకబంధరాక్షసవిరామ : జగజ్జనకల్మషార్థవో
త్తారకనామ : భద్రగిరి దాశరథీ : కరుణాపయోనిధీ : 1

రామ : విశాలవిక్రమ : పరాజితభిర్గవరామ : సద్గుణ
స్తోమ : పరాంగనావిముఖసువ్రతకామ : విసీలనీరద
శ్యామ : కకుత్స్థపంశకలకాంబుధిస్తోమ : సురారిదోర్భా
ద్రామ : విరామ : భద్రగిరి దాశరథీ కరుణాపయోనిధీ : 2

అగణితసత్యభాష : శరణాగతపోష : దయాలసప్టురీ :
విగతసమస్తదోష : పృథివీసురతోష : త్రిలోకపూతకృ
ద్గనదురీమరందపదకంజవిశేష : మణిప్రభాదగ
ద్గితవిభూష : భద్రగిరి దాశరథీ కరుణాపయోనిధీ : 3

రంగతరాతిభంగ : ఖగరాజతురంగ : విపత్పరంపరో
 త్తంగ : తమఃపతంగ : పరితోషితరంగ : దయాంతరంగ : స
 త్సంగ : ధరాత్మజాహృదయ సారసభృంగ : నిశాచరాబ్జమా
 తంగ : కుబాంగ : భద్రగిరి దాశరథీ కరుణాపయోనిధీ : 4

శ్రీద : సనందనాది మునిసేవితపాద : దిగంతకీర్తి సం
 పాదితసుప్రసాద : భవపాశవిభేద : విషాదవల్లకా
 చేద : ధరాధినాథకులసింధుసురామయపాద : సృత్తగీ
 తాదివినోద : భద్రగిరి దాశరథీ కరుణాపయోనిధీ : 5

భా॥ ఓ యీశ్వరా ! నీచే సృష్టించబడిన సృష్టి యనం
 తము. అందు మనుజులొక విధమున నుత్కృష్టమగును, మరి
 యొక విధమున పరమ నికృష్టమగును పలుకబడుచున్నాడు.
 ఓ యీశ్వరా ! నేను నీ దాసునను. నీకార్యకరణచే నేనుత్కృ-
 ష్టుడ కాగలనో, నీ యాజ్ఞ యెట్టిదియో నేను తెలిసికొనజాల
 కున్నాను. తెలిసినంతవరకై నను నెరవేర్చునాబాహ్యభ్యంతర
 శత్రువులు నన్ను బాధించి యాటంకపరచుచున్నవి. నీవు సృష్టి
 సితిలయముల కాధారభూతుడవు. ధర్మసంస్థాపనకయి నీవు
 దాల్చు రూపము లనంతములు. మొదటినుండియును రఘు
 వంశపురాజులు ధర్మరక్షణకయి నీ యంశచే జన్మించినవారు.
 అట్టి వంశమున నీవు నీ పరిపూర్ణాంశచే జన్మించితివి. కబంధుడు,
 రావణుడు, మారీచుడు మొదలగు ఎందరో రాక్షసుల సంహ
 రించితివి. భక్తులవలన నెట్టి లోపములున్నను కాసాడువాడవు
 నీవే. ఆధిభౌతిక, ఆధిదైవిక, ఆధ్యాత్మిక బాధలనుండి రక్షించు

వాడవు నీవేయని నమ్మియుంటిని. శారీరమానసికముల బల హీనుడను. నాలోపముల ఊమింపుము. నీ వన్న నో దయాసము ద్రుడవు. శరణన్న రక్షించు బిరుదు గలవాడవు. దుష్టుల శిక్షించి శిష్టుల రక్షించుటే పనిగలవాడవు. ససకసనందనులును, అనేకరాజవర్యులును, రామదాసు, కబీరు, త్యాగరాజు మొదలగు ఎందరో మహానీయులును నీ పాదముల సేవించి కృతార్థులయిరి కదా. దీనుడను. నా దీనత్వమును బాపి నన్ను కృతార్థుని చేయుము.

అవతారిక :— జీవన్ముక్తిని బొందగోరువారు మొదట చేయవలసినది పెద్దల సేవ. అసగా పెద్దలెచ్చుటనున్న నచ్చటకు బోయి యతివినయముతో దూరముగా నుండి వారి వాక్యముల వినుట, వారి నడతల పరికించుట చేయవలెను. వారు చెప్పు మాటలకు వితండవాదనను చేయరాదు. వారికి సంతోషము కలుగునట్లు వారు చేయు సాధనల కనుగుణ్యమగు పనుల చేయుచుండవలెను. ఇట్లు కొంతకాలమయిన పిమ్మట నొక మహానీయని గురువుగా నేర్పరచుకొనవలెను. కావుననే యీక్రింది పద్యమున ముందుగా “ఆర్యులకెల్ల మ్రొక్కి” యనుగురుస్తనము నారంభించెను.

ఆర్యులకెల్ల మ్రొక్కి వినతాంగుడనై రఘునాథభట్ట రా
చార్యుల కంజలెత్తి. కవిసత్తములన్నినుతించి. కావ్యసాఫల్య మొ
నర్చు నొక్క శతకంబొనగూర్చి రచింతునేడు తా
త్పర్యమునన్ గ్రహింపుమిది దాశరథీ కరుణాపయోనిధీ :

భా॥ సత్యశీలురును, ధర్మాధర్మవిచక్షణులును, పరుల
క్షేమమే తమక్షేమముగ భావించువారును, భక్తాగ్రేసరులు
నయిన యో మహనీయులారా! నేను ఎల్లప్పుడును శ్రీరాముని
పాదపద్మములనే నేవించునట్లును, శ్రీరామునకు నాపై పరి
పూర్ణ కటాక్షము కలుగునట్లును నన్ననుగ్రహింపుడు. నావంటి
దీనునకు దారిచూపుటకంటె ఘనకార్యము వేరెలేదుకదా. నేనే
విధమున బ్రవర్తించిన మీవలె శ్రీరామునిదయకు పాత్రుడను
కాగలనో దానిని నా కెరుకవరచుడు. ఆ రీతిని నేను వర్తించదగు
శారీరక మానసిక శక్తులు నాకు గలుగునట్లు నన్నాశీర్వదింపుడు.

7, 8 అవతారిక :— ఈ క్రిందిపద్యమునుబట్టి చూచిన
పూర్వకపులందరును ఏదియో నాక దేవత నుపాసించి,
యాదేవతాప్రసాదము చేతనే తాము గ్రంథముల రచించి నట్లు
భావించవలసియున్నది. లేకున్న వారి వారి గ్రంథములలో నింత
రసపుష్టియు, సమయస్ఫూర్తియు, ఉత్తేజమును, విషయాను
భూతియు, చిరజీవిత్యమును గలిగియుండుట యసంభవము.

మనగాని రేగువండ్లకును మౌక్తికముత్వల బోసినట్లు దు
ర్వ్యసనము జెంది కావ్యము దురాత్ములకిచ్చితి మోసమయ్యెనా
రసనకు పూతవృత్తి సుకరంబుగ జేకురునట్లు వాక్కుదా
రసములు జిల్కపద్య ముఖరంగమునందు నటించవయ్య సం
తసమును జెంది భద్రగిరిదాశరథీ కరుణాపయోనిధి :

7

భా॥ ఓ యూశ్వరా! నీవు మానవునకు దయచేసి
మానసికశక్తి కంతములేదుకదా. అట్టి మానసికశక్తిని రేగు

పండ్లకయి ముత్యములను వెలయిచ్చినట్లు అశాశ్వతమగు నీ ప్రకృతిసుఖములకయి వినియోగించి చెడిపోతిని. నీవు నాపైని కృపగలవాడనయి యిదివరలో నభ్యాసపడియున్న నాదురభ్యాసముల నశింపచేయుము. నీ కృపలేక నేను వాటినుండి మరల జాలను.

శ్రీరఘువంశతోయదికి నీతమయూఖుడవైన నీపవి
త్రోరుపదాబ్జము ల్వికసితోత్పలచంపక వృత్తమాదురీ
పూరితవాక్ప్రసూనముల బూజిలొనరైన జిత్రగింపుమీ
తారకనామ భద్రగిరి దాశరథీ కరుణాపయోవిధి !

8

భా॥ ఓరామా ! నీయెడగల అఖండతేజమును జూచు శక్తి నాకులేను. కావున చంద్రునివలె చల్లనయిన నీహృదయమును పద్మములవలె మృదువైన నీపాదములను మాత్రమే నేను జేపట్టి నాకు నీవాసంగిన శక్తికొలది మాధుర్యముగల యీ చంపకవృత్తములను పుష్పములచే బూజించెదను.

9 అవతారిక :—ప్రేమ యెచ్చట నధికముగా, నిష్కామ్యముగా నుండునో యెచ్చట ‘నీవు నేను’ నను భావమున న్యూనాధిక్యతయుండవు. భక్తుని ప్రకృతి యెక్కువగా బాధించు నప్పుడు పరమేశ్వరుని దూరుటకు మొదలుపెట్టును. ఆ యవస్థ తానంతటనే విపరీతస్థితిలోనికి భక్తునకు దెలియకనే వచ్చును. అట్టి తప్పులు తన కావ్యమున వచ్చుచు గాన తీమింపుమని ప్రార్థించుచున్నాడు.

తరణికులేశనామైదల దప్పులు గల్గిన నీదునామ స
ద్విరచితమైన కావ్యము పవిత్రము కాదెవియన్నదీ జలం
బరగుచు వంకయైన మలినాకృతి బారిన తన్మహత్త్వమున్
దరమెగణింప నెవ్వరికి దాశరథీ కరుణాపయోనిధి !

9

భా॥ ఓ రామా ! పరసువేనిని తాకిన యినుమైనను
బంగారమే యగునట్లు నీ సాదములపై బడు మానసిక పుష్పములు
లోపములుగలవై నను పవిత్రము గలవియే యగుచున్నవి.
కావున వానిని దయతో స్వీకరించి కరుణించుము.

10 అవతారిక :— కవి ఈశ్వరాంశములోనివాడు.
ఈశ్వరానుగ్రహము లేక కవిత్వము సిద్ధించదు. కావున ఈశ్వర
ప్రసాదముచే సిద్ధించబడిన శక్తిని యీశ్వరార్పణ జేయుటచే
నిష్కామయోగము. వీరిచే భగవంతుడు లోకసంగ్రహార్థమయి
గ్రంథముల వ్రాయించును.

పండితరక్షకుండభిల పాపవిమోచనుడట్ల సంభవా
బండల పూజితుండు దశకంఠ వియంతన చందకాండకో
దండ కళాప్రవీణుడను తావకీర్తి వదూటికిత్తు బూ
దండలుకాక నాకవిత దాశరథీ కరుణాపయోనిధి !

10

భా॥ ఓ రామా ! బ్రహ్మరుద్రాదులచే బూజింపబడు
నిన్ను నేనేవిధమున బూజింపగలను. దీనుడను. హీనుడను.
నీవిదివరలో రాజగారి వీరుల నెందరనో సంహరించి భక్తుల
రక్షించి మహాకీర్తిని బొందితివి. కావుననే పూజించు పుష్పములు
స్వల్పములైన వయినను వాని సధికమయినవానిగా భావించి
యనుగ్రహింపుము.

11 అవతారిక :— ఏ కాలమందున సహనము గల వారును అసహనముగలవారును ఉండురు. సాధకు డంధరను సంతోషపెట్టవలయు ననుబుద్ధిని విడువవలయును. ఎనువల్లననిన వేషచెట్టునకు తేనెపోసి పెంచినను దాని చేదు వదలనుకదా.

గురుతరమైన కావ్యరస గుంభనకబ్బురమంది ముష్కరుల్
సరసులు మాడ్కి సంతపిల జాలుదురోటి? శకాంక చంద్రికాం
కురముల కిందు కాంతమణి కోటిస్రవించిన భంగి వింధ్య భూ
ధరమున జారునే శిలలు దాశరథీ కరుణాపయోనిధి : 11

భా॥ ఓ రామా ! లోకములో కొందరు నీచులు తమకు
లాభములేకున్నను నెదుటివారి సత్కర్మల భంగపరుప జూచు
చుండురు. కావున అట్టి దుర్మార్గుల బారినుండి రక్షింపుము.

12, 13, 14 అవతారిక :—ఇట్లు ముందుతాచేయబోవు
కార్యమునకు మధ్యవచ్చు నవాంతరములకు గల సంశయముల
విచ్ఛేద మొనర్చుకొని భగవంతుని ద్యానింప మొనరిడు
చున్నాడు.

శ్రీరఘణీయహార : యతసీకుసుమాభశరీర : భక్తమం
దార : వికారదూర : పర్వతత్వవిహార : త్రిలోకచేతనో
ద్ధార : దురంతపాతకవిశాన విదూర : ఖరాదిదైత్యకాం
తరకుతారదార : భద్రగిరి దాశరథీ కరుణాపయోనిధి : 12

భా॥ ఓ రామా ! నేను ఇదివరలో ఎరిగిగాని ఎరుగకగాని
చేసిన పాపములు కొండలవంటివై యుండునంటివేమో. నీవఖండ
శక్తివంతుడవు. పరత్వమందుండువాడవు. భక్తులకు మందార

వృక్షమువంటివాడవు. కావున నా దోషములన్నియు బోయి
సిన్న నేపించుట కర్హుడనుగా తలచి ప్రార్థించుచున్నాను.

దురితలతాలవిత్రఘరదూషణ కాననవీతిహోత్ర : భూ
భరణకళావిచిత్ర : భవబంధవిమోచన సూత్ర : చారు వి
స్ఫురదరవిందనేత్ర : పునఃపూజ్యచరిత్ర : వినిలభూరి వా
రిదనమగాత్ర : భద్రగిరి దాశరథీ కరుణాపయోనిధీ :

12

భా॥ ఓ రామా ! కొండలవంటి దూదికుప్పలను నొక్క-
యగ్నికణము తృటిలో దహించునట్లేరిగి గాని, యెరుగకగాని
నే జేసిన పాపములు నీ నామస్మరణచే త్వరలో సశింపకుండునా?
నీ శక్తికి లాఠులేదుకదా. పాపముల సుహరించుటలో నీకు గల
నేర్పు వీరికిగలదు? కావున నా పాపముల సశింపజేసి నన్నను-
గ్రహింపుము.

కనకవిశాలచేత : భవకానన శాతకుతారధార : స
జ్జన పరిపాలశీల : దివిజస్తుత సద్గుణకాండ : కాండ సం
జనిత పరాక్రమక్రమ విశారద కందకుండ చం
దన పున సారసారయశ భద్రగిరి దాశరథీ కరుణాపయోనిధీ :

14

భా॥ ఓ రామా ! నీకు భక్తులపై గల వాత్సల్యముచే
భక్తులమనములు నీయందు లీనమగుటకు నీలమేఘచ్ఛాయ గల
నీ దేహముపై పదునారవ వన్నెగల బంగారమువంటి పచ్చని
వస్త్రమును ధరించితివి. దుర్జనుల శిక్షించి సజ్జనుల రక్షించు
మహాయశస్సుతో నలుదిక్కుల ప్రకాశించుచుంటివి.

15 అవతారిక :— అవతారములకెల్ల రామావతారము పరిపూర్ణావతారమనియును, సగుణముగను సిద్ధగుణముగను తరింప చేయుననియును రామును పాసించి ధ్యానించుచున్నాడు. ఉపాసకుడు తన యిష్టదైవమును ఎట్టి భావముతో నుపాసించిన అట్టి పరిస్థితిని బొందును. మనము చేరవలసినది పరిపూర్ణస్థానమే గనుక రాముడు పరిపూర్ణుడను భావమును గలిగి యుపాసించవలెను.

అజునకు దండ్రీవయ్యు. సనకాదులకున్ బరతత్వమయ్యు స
ద్విజమునికోటికెల్ల కులదేవతవయ్యు. దినేశవంశభూ
భుజులకు మేటివయ్యు. పరిపూర్ణుడవై వెలుగొందు పక్షిరా
ధ్వజ : మిముబ్రస్తుతించెదను దాశంధీ కరుణాపయోనిధీ : 15

భా॥ ఓ రామా! నీవు పరిపూర్ణుడవు. కావుననే బ్రహ్మ యీశ్వరుడు సహితము నీ నామమును స్మరించుచున్నారు. సమస్త దేవతలును నిన్నే భజించి వారి కార్యముల నెరవేర్చుకొనుచున్నారు. కావున నన్ననుగ్రహించి వారివలెనే నేనును నిన్ను నిరంతరమును ధ్యానించువాడనుగా జేయుము.

16 అవతారిక :— సాధకునకు పరమేశ్వరునియందు భక్తియధికమగు కొలదిని ప్రకృతి యెక్కువగా బాధించుచుండును. కావున సాధకుడు తన్ను ప్రకృతిబాధలు వదలనంత వరకును రాముని కోదండముగల వానిగా ధ్యానించవలెను. ఇట్లు భక్తపాలనకయి శ్రీరాముడు కోదండముతో భద్రాద్రి

యందు వెలసెను. ఈ మహానీయుడా కోదండరాముని యొక
సారి చూచి వచ్చి యీ శతకమును రచించెను.

శ్రీరమసీతగాగ, నిజసేవకబృందము వీరవైష్ణవా
చార్య జనంబుగాగ, విరజానది గోతమీగా, వికుంతము
న్నారయ భద్రతైలశిఖరాగ్రముగా, నెలకొన్నచేతనో
ద్ధరకుడైన విష్ణుడవు దాశరథీ కరుణాపయోనిధీ ।

16

భా॥ ఓ రామా ! నీవు ఆదివిష్ణువుయొక్క పూర్ణావ
తారము. ఆదిలక్ష్మీయే సీత. నీ భక్తులే వైకుంఠవాసులు.
విరజానదియే గోదావరి. వైకుంఠమే భద్రాచలము. భక్తుల
పాలింపు సఫరివారముగా నవతరించితివి.

17, 18 అవతారిక :— సాధకుడు తన యిష్టదైవము
నిట్లు నిశ్చలచిత్తముతో భావించి ధ్యానించుచు నాయూనముచే
కన్నుల మూయును. అంత నాదివ్యమంగళ విగ్రహము తన
హృదయమున శంఖచక్రాదులతో నిజరూపమును గనుంగొని
యానందమును వెలిబుచ్చును. ఇదియే సాధకుని సగుణారాధన
యందలి పారవశ్యఫలితము. దీని సీక్రింది పద్యమున వెలిబుచ్చు
చున్నాడు.

కంటినదీతటంబు, దొడగంటిని భద్రనగాధివాసముకా,
గంటి నిలాతనూజు. మరుకొర్ముకమార్గణ శంఖచక్రముల్
గంటిని, మిమ్ము లక్ష్యణునిగంటి, కృతార్థుడనైతి నో జగ
త్కంటకదైత్యనిర్దమన దాశరథీ కరుణాపయోనిధీ ।

17

భా॥ ఓ రామా ! గొప్పదైన విల్లు బాణములను శంఖ చక్రములను, నొకవైపున నీతయు, నొకవైపున లక్ష్మణుండును గలిగి గోదావరియొడ్డున భద్రదాచలముపై నున్నట్టి నిన్ను గనుంగొను భాగ్యము నాకు లభించినది. ఇక నాకేమికోరిక గలదు.

హాళికునకున్ హలాగ్రమున నర్థముచేకురు భంగి. దప్పిచే
నలమటజెందు వానికి సురాపగతోయజ మబ్బునట్లు దు
ర్మలిన మనోవికారియగు మర్త్యుని నన్నొడగూర్చియాపయిన్
దలపుమటింప జేసితివి దాశరథీ కరుణాపయోనిధీ ! 18

భా॥ ఓ రామా ! దీనదయాళో ! దర్శింపడునగు వ్యవసాయ చారునకు దున్నుకొనుచుండగా నాగటినక్కనకు పెన్నిధి లభించు నట్లును మిగులదాహముతో నున్నవానికి ఎడారిలో గంగాజల మబ్బినట్లును కొండలవంటి మహాదోషములతో నున్న నాకు నీ పరిపూర్ణ దర్శన మబ్బినది. ఇక నా యదృష్టమేమందును!

19 అవతారిక :— సాధకుడు సగుణోపాసనలో లభించిన భగవంతుని సాక్షాత్కారమునకు ఆనందపరవశుడయి తన్ను వదలిపోకుండు తన హృదయమున స్థాపించుకొని ధ్యానించవలెను. సాధనలో దిగువరకే శాస్త్రవిచారణ. సాధనలో గల సాధకుడు శాస్త్రవిచారణను మానవలెను. శాస్త్రవిచారణ నిజముగు వస్తువును చూపలేదు.

కొంజకతర్కవాదమను గుర్తించి బరతత్వభూష్టలన్
రంజిలద్రవిగన్గొనని రామవిధానము నేడు భక్తి పి

ద్ధాంజనమందు హస్తగతమయ్యె, భళీయనగా, మదీయ హృ
త్కంజమునన్ వసింపుమిక దాశరథీ కరుణాపయోనిధి : 19

భా॥ ఓ రామా ! శాస్త్రవాససచేగాక సాధనచతుష్టయ
మును గలిగి యోగులు తమ యోగసాధనచే తమ దృష్టి సంత
ర్ముఖముజేసి యెట్లు నీ పాదదర్శనమున తరించెదరో అట్లునే
నీ నామస్మరణచేతను నీ పాదపూజాధ్యానాదులచే నీ పాదదర్శ
నము నాకు లభించినది. దానిని నిరంతరము నా హృదయసీమను
విడకుండ నన్ననుగ్రహింపుము.

20, 21 అవతారిక :—ఈపై వివరింపబడినది సాధకుని
ప్రథమసోపానసిద్ధి. దీనితో సాధకునకు మూలాధారస్వాదిష్ఠాన
దోషములు చాలవరకు హరించును. ఇదియే భగవంతుని
సూలపాదుకాదర్శనము. ఇచ్చట సాధకునకు భగవంతునియందు
నిశ్చలబుద్ధి నమ్మకము కలుగును.

రాముడు, ఘోరపాతకవిరాముడు, సద్గుణకల్పవల్లికా
రాముడు, షడ్వికారజయరాముడు, సాధుజనావసవ్రతో
ద్ధాముడు, రాముడే పరమదైవము మాకనియెంచి యడ్గు కెం
దామరలే భజించెదను. దాశరథీ కరుణాపయోనిధి : 20

భా॥ ఓరామా! షడ్వికారదోషముల నశింపజేయుటలో
నీపాదదర్శనమును మించినది వేరొండులేదు. అట్టి నీపాదదర్శ
నము నాకు లభించినది. వాటిని విడువక భజించెదను.

చక్కెరమానివేముదిన జాలనికైవడి మానవాధముల్
పెక్కురు బక్కదైవముల వేమరుగొల్పెదరట్లకాదయా

మొక్కిన నీకు మొక్కవలె మోక్షమొసంగిన నీవయ్యావలెన్
దక్కినమాటలేమిటికి దాశరథీ కరుణాపయోనిధి :

21

భా॥ ఓ రామా ! కొందరు మూఢులు నీ పరిపూర్ణత్వమును దెలిసికొనలేక యితర దేవతల సేవించెదరు. ఇతర దేవతలొక్కొక్కరు ఒక్కొక్క శార్యమునే చేయగలరు. నీవు షణ్డ పూర్ణుడవగుటచే నిన్ను సేవించినవారు సకల శార్యముల నెరవేర్చికొనినవారయి పరిపూర్ణత్వమును పొందగలరు.

22, 23, 24 అవతారి :—శ్రీరాముని కృపచేతనే తన కిబ్బిషములన్నియును వారించి పరమపదమును చేరగలనను నిచ్చయబుద్ధిచే రాముని స్తుతించుచున్నాడు. ఇట్లు స్తుతించుటలో తన స్వరము సూక్ష్మమునకు బోయి నిలచును. అట్టి పరిస్థితిలో అచ్చటనుండి పలుకు స్వరమునకు మితిమేరయుండదు. ఆ యవస్థ ఎంతవరకుండునో తెలియును. ఆ సమయమునందితరులకు పిచ్చి వానివలె తోచును.

రా. కణిషంబులెల్ల బయలంబడ ద్రోచినః మా. కవాటమై
దీకొని బ్రోచు విక్కః మవి ధీయుతులెన్న దదీయవర్జనర్
గైకొని భక్తిచే మడువగానరుగాక వివత్సరంపరల్
దాకానునే ? జగజ్జనులదాశరథీ కరుణాపయోనిధి :

22

భా॥ ఓ రామా ! నీ నామమందలి రెండక్షరముల మహిమను ఏమందును ! నీ నామమందలి (రా) బీజము పాపములపైకి త్రొసివేయుచుండగా, రెండవదగు (మా) బీజము పాప

ములు తిరుగ ప్రవేశించకుండ తలుపువలె మూయుచున్నది.
అనగా మొదటిదగు (రా) బీజము గత కర్మకల్మషముల నశింప
జేయుచున్నది. (మా) బీజము తిరిగి చేయకుండ అంతర్ముఖము
నకు జేర్చుచున్నది. దీనివలననేగదా వాల్మీకి తన పూర్వదోష
ముల దొలగించుకొని పూర్ణజ్ఞానియయ్యెను. అట్లే నన్నును
కాపాడి రక్షింపుము.

రామహరే ! కకుత్స్థకులరామహరే ! రఘురామ రామ శ్రీ

రామహరే ! యటంచు మదిరంజిల భేకగళంబులీల నీ

నామము సంస్మరించిన జనంబు భవంబెడబాసి తత్పరం

ధామ వివాసులౌదురట దాశరథీ ! కరుణాపయోనిధీ !

23

భా॥ ఓరామా ! ఆర్తరక్షౌనుణీ ! దీనచింతామణీ !

నీశక్తి యనంతము. నీనామరూపాము లంతములు. నిన్ను

సమ్మిలనవారికి నీవు కామధేనువవు. నీనామమో పరమపావనము.

దానిని పొగడ నెవరితరము ! వేయి ముఖములుగల ఘణినైన

తనివి తీరునేమో !

దారుణపాతకాబ్ధికి సదాబడబాగ్ని. భవాకులార్తివి

స్తారదవానలార్చికి సుధారసవృష్టి. దురంతదుర్మతా

చారభయంకరాటవికి దండకతోరకుతారధార. నీ

తారకనామముం దలతు ; దాశరథీ ! కరుణాపయోనిధీ !

24

భా॥ ఓరామా ! నీ నామమహిమను ఏమందును !

నీనామస్మరణచే దహించని పాపములుగాని తీరని భయములు

గాని యుండవు. ఎంతటి దురాచారినయినను సదాచారునిగా మార్చివేయును. భక్తుని పరమపావనునిగా జేయును.

25-30 అవతారిక :—ఈ అవస్థ వచ్చుసరికి సాధకు సమ సంసారమందు కోతపుట్టి శ్రీరామక్షేత్రముల దిరుగుచు నందలి మహిమల కానందించుచు సర్వమును రాముడే యను భావముతో లోకమును మరచి శ్రీరాముని ధ్యానించుచుండగా భగవంతుని కృపచే రూపమునకు అనుగుణ్యమును అతీతమును అగు మంత్రమును ఎవరోయొక మహనీయుడు వచ్చి యుపదేశించును. ఇట్లు సంసారమందలి విముఖత సాధకునకు తనంతనే కలుగవలయునుగాని కోరితెచ్చుకొనిన నిలువదు. ఇట్టి పరిస్థితి లోనివాడు యాత్రల నెంతవరకు జేసినను కాలినడకనే చేయ నలెను. ఎప్పుడు సంగమందు విముఖత కలిగి తన స్థానమును విడుచునో అప్పటినుండియును తాను సంచరించిన స్థలమంత యును మహాక్షేత్రముగను, తాను చూచినవారందరును మహా నీయులుగను, తాను చూచినదంతయును ఆ యీశ్వరుని లీల గను యానందించి పరవశమందును. ఈ పరిస్థితి సాధకునికే యనుభవము. ఈ పరిస్థితిలో నుండి తప్పించునపుడే సాధకునకు తగిన గురుడు లభించును. అట్టి పరిస్థితిని అట్టి గురునిచే పొంద బడిన మంత్రము నూత్నమగు హంసస్థానమున జేరి మహాశక్తి వంతమయిన దగును. ఇట్లు సాధకుడు సంసారమును వీడినను భయమును, జిహ్వాదోషమును వెన్నంటి నడచును. వీటి నీ క్రింది

25 వ షడ్యమున పొందబడిన మంత్రముచే నశింపజేసికొని
26-31 వరకు వాని పరిస్థితులు నిరూపించుచున్నాడు—కొందరు
గృహమందుండియు నీ పరిస్థితిని పొందుదురు. గాని చాల
దుస్తరము.

హరునకు, నవ్విభీషణున కద్రజకున్ దిరుమంత్రరాజమై
గరికి, నహల్యకున్, ద్రుపదకన్యకు నార్తిహరించు చుట్టమై
పంగినయట్టి మీపతితపావననామము జిహ్వపై నిరం
తరము నటింపదేయుమిక దాశరథీ : కరుణాపయోనిధి : 25

భా॥ ఓ రామా ! నీ నామమహిమ యెట్టిదియోగాని
ఈశ్వరుడు తన భక్తులకుపదేశించి తరింపజేయుచున్నాడు.
నీ నామమహిమ విభిషణుని లంకారాజ్యమునకు రాజుగాజేసెను.
అహల్యకు శాపవిమోచన (నిర్మలచిత్తను) జేసి పాదదర్శన
మిచ్చి నిజపురుషుని చేర్చెను, క్రౌపదిని శత్రువులగు కారవుల
నశింపజేసి మహాసామ్రాజ్యమునకు రాణినిగా జేసెను. అట్టి
నీ నామము నాజిహ్వను విరంతరమును వీడకుండు చేయుము.

ముప్పన గాలకింకరులు ముంగిట వచ్చినవేళ, రోగము
లైపురమైనచో, గళము కుత్తుక నాడెడువేళ, బాంధవు
ల్గప్పినవేళ మీస్మరణ గల్గునొ గల్గదొ నాటికిప్పుడే
తప్పకజేతు మీస్మరణ దాశరథీ : కరుణాపయోనిధి : 26

భా॥ ఓ రామా ! జీవము బుద్బుదప్రాయము, ఎప్పుటికే
స్థితి సంభవించునో యను భయముచే నేను తొందరపడి తగిన

ఉపకరణాలు లేక నీ మంత్రమును విరామము లేకుండ జపించుచున్నందుకు తీయించుము. నా జపమున కంతరాయము కలుగకుండ రక్షింపుము.

పరమదయానిధే : పతితపావననామ : హరే : యటందు సు
స్థిరమతులై సదా భజనసేయు మహాత్ములపాదహాళి నా
శిరమునదాల్చి పీఠటకు జేరికుదందు యముండు కింకరో
త్కరముల కానబెట్టెనట దాశరథీ : కరుణాపయోనిధీ :

27

భా॥ ఓ రామా ! నిరంతరమును నీ నామమును స్మరించువానిగా నన్ననుగ్రహింపుము. హనుమంతుడు, విభీషణుడు, మొదలగు ఎందరో భక్తులు నీ నామమును స్మరించుచు చిరం జీవులై యున్నారు. నీ నామమును స్మరించు వారిచెంతకు పోవలదని యముండు తలకింకరుల కాజ్ఞయిచ్చెనట కావున నాకు మరణభయము లేదు.

చక్కెరలప్పుకు మిగుల జవ్వనికిన్ జిగురాకు మోవికిన్
జొక్కపు జంటితేనియకు జొబ్బిలుచున్ గనలేదు గాకనే
దక్కట రామనామ మధురామృత మానుటకంటె సౌఖ్యమా
తక్కిన మాధురీమహిమ దాశరథీ : కరుణాపయోనిధీ :

28

భా॥ ఓ రామా ! నీ నామమందలి రెండక్షరములకు గల మాధుర్యముతో సాటియయిన దెందయినను గలదా ! నూనవులు మూఢులయి, కోడి, రత్నమును జూచి కాళ్ళదన్ని గింజలకై పరితపించునట్లు మలమూత్రముల కాటవట్టయిన స్త్రీల

యధరములందలి చొంగకును ఇతర పదార్థములకును పరిత
పించెదరు.

అండజవాహ : నిన్ను హృదయమ్మున నమ్మినవారి పాపముల్
కొండలపంటివైన వెసగూలి నశింపకయున్నె ! సంతతా
ఖండల వై భవోన్నతులు గల్గక మానునె ! మోక్షలక్ష్మికై
దండయొసంగకున్నె ! భద్రగిరి దాశరథీ ! కరుణాపయోనిధీ ! 29

భా॥ ఓ రామా ! ప్రజలు జ్ఞానశూన్యులయి సమస్త
దోషముల పారదోలి సమస్త వై భవముల కతీతమగు నానంద
మును నీ నామస్మరణ కలుగజేయుచుండగా దానిని గనలేక
తుచ్చసుఖంబులకై యనేక నీచమార్గముల నవలంబించు
చున్నారు.

చిక్కని పాలపై మిసిమిజెందిన మీగడ పంచదారతో
మెక్కినభంగి. నీవిమలమేవకరూపసుధారసంబు నా
మక్కువ పల్లెరింబున సమాహితదాస్యమనేటి దోసిటన్
దక్కెనటంచు జుట్టెదను దాశరథీ ! కరుణాపయోనిధీ ! 30

భా॥ ఓ రామా ! నీ రూపమును నీ లావణ్యమును
నీ ముఖకమలమందలి మార్దవమును దలచినకొలదియును నా
తనిధితీరుట లేదు. కావున నీవు నాయందు దయగలవాడవయి
తొందరపడి సారిపోవక కొంతతడవు నిలిచి నా తనివినీ తీర్చుము.

31 అవతారిక :—ఇట్లు సాధకుడు భగవంతుని తన
హృదయ పద్మమున నిలుపుకొని ధ్యానించుచుండగా కొన్ని
యుచ్ఛిష్టభూతములును ఇతర యైహికబాధలును తన ధ్యాన

మున కాటంగము కలుగరాకుండ కాపాడుటకయి భగవంతునే
యన్నివిధముల రక్షించువానిగా నేర్పాటు చేసికొని ప్రార్థించు
చున్నాడు.

సిరులిడ సీత. పీడరెగజిమ్ముటకున్ హనుమంతు. డింక సో
దరుడు సుతమిత్రసూతి దురితంబుల మానుప, రామనామమున్
గరుణదలిర్చి మానవులగావగ బన్నిన వజ్రపంజరొ
త్కరముగదా భవన్మహిమ దాశరథీ : కరుణాపయోనిధీ : 31

భా॥ ఓరామా ! బాహ్యప్రకృతియందు మనస్సుపోవక
నీయందే తగులుకొను మహాసంపద నిచ్చుటకు సీతయును,
నిన్ను ధ్యానించుటలో నెట్టి విఘాతములును రాకుండ కాపాడు
టకు హనుమంతుడును, అజ్ఞానముచే ప్రాపంచిక సుఖములకు
లోనయి దుఃఖింపకుండ విజ్ఞానరూపుడగు నీసోదరుడు లక్ష్మణు
డును ఇదివరలో చేసిన పాపముల భయము లేకుండ నీనామ
మును భక్తుల పాలింప నీనేర్పాటుచేసిన ఉక్కు కవచముకదా.

32 అవతారిక :—ఇట్లు సాధకుడు శ్రీరామరక్షచే
నిశ్చింతగలవాడయి ధ్యానించుచు పాదదర్శనము ప్రాప్తించిన
వాడాయెను. పాదదర్శనమే పూర్ణదర్శనమునకు ఆధారము.
పాదదర్శనమునుబట్టి చేపట్టబడిన పూర్ణదర్శనమే తేజోవంత
మయినది. సిరమయినది. మనయందలి పరమేశ్వరు తేజో
వాహిని సాదములు చిగుళ్లుగా శిఖాంతమువరకు వ్యాపించి
యున్నది. దానిని ఆదిభౌతికస్థూల మావరించుకొని యది
యును యాతేజస్సుతో ప్రకాశింపబడుచున్నది.

పాదదర్శనమును తేజస్సునుబట్టి క్రమముగా లోచూపు
తో పయికి పోయిన అంతర్ముఖ తేజస్సుతో కలుపుచున్నది.
ఇచ్చటినుండి లోచూపుగా పైకి నడుపుచు స్థిరముగా తన
లక్ష్మ్యమును నుంచువాడే అంతర్ముఖుడు.

హలకులిశాంకుశధ్వజ శరాసవశంఖరదాంగ కల్పకో
జ్జ్వలజలజాతరేఖలను సాంకములై గనుపట్టుచున్న మీ
కవిత పదాంబుజధ్వయము గౌతమపత్ని కొసంగినట్లు నా

తలపున జేర్చి కావగదె దాశరథీ : కరుణాపయోనిధీ : 32

భా॥ ఓరామా ! ప్రకృతిరూపమైన యహల్య తన
ప్రకృతి రూపమును స్తంభింపజేసి శిలవలె నింద్రియవ్యాపార
ములు లేనిదయి తదేకనిష్ఠతో తపించగా నీపాదదర్శనమును
లభింపజేసి కాపాడితివి. అట్టి శుభరేఖలతోగూడిన నీపాదదర్శన
మును నాకు లభింపజేసి నన్ను కాపాడుము. ఇచ్చటి రేఖలు
కేవలము తెలుపు, ఎరుపు-తెలుపు మిశ్రమము.

ఈపద్యమున బాహ్యదృష్టిని అంతర్ముఖము చేసికొనుట
ఎంతకష్టతరమయినదియో నిరూపించుచున్నాడు.

జలనిధిలోనమాటి కులకైలముమీటి ధరిత్రి కొమ్మునన్
దలపడమాటి రక్కసుని యంగముగీటి బలీంద్రునిన్ రసా
తలమునమాటి పార్థివకదంబము గూర్చినమేటి : రామ : నా
తలపుననాటి రాగదవె దాశరథీ : కరుణాపయోనిధీ :

33

భా॥ ఓరామా ! అహంకార మమకారములచే మరుగు
పడియున్న నీయఖండతేజము వెట్టువడుట ఎంతకష్టతరమయినది.

నీకృపచే దానిని బయలు పరచి నాహృదయసీమను నిలిపి
అహల్యవలె నన్ననుగ్రహింపుము.

34, 35 అవతారిక :—ఇట్లు అంశర్ముఖముచే గనుం
గొనబడిన పూర్ణ తేజస్సుయొక్క ఆవేశమును ఈక్రింది పద్య
ముల వెలిబుచ్చుచున్నాడు.

భండనభీము, దార్తజనబాంధవు, దుష్టస్థలదాణతూణికో
దండకకాప్రచండ భుజితాండవక్తీర్తికి, రామమూర్తికిన్
రెండవ సాటిదైవమిక లేదనుచున్ గడకట్టి భేరికా
డాండడడాండడాండ వినదంబు లజాండమునిండ మత్తవే
దండమునెక్కి చాటెదను ; దాశరథీ ! కరుణాపయోనిధీ ! 34

భా॥ ఓమూఢమానవులారా ! మేల్కొనుడు, రండు
ఎలువంటి దారుణశత్రువులనైనను తృటిలో బరిమార్చి జ్ఞాన
జ్యోతి నొసంగుటలో రామునితో సమానుడగు మహావీరుడు
వేదాండు లేడని బాగుగా చెలిసి సుఖింపుడు. లోకులందఱును
సుఖంప మీశక్తికొలది చాటుడు. ఇది సత్యము. ముమ్మాటి
కిని సత్యము.

అవనిజకన్నుదోయి తొగలందు వెలింగెడు రామ ! జానకీ
కువలయనేత్ర గబ్బిచనుకొండలనుండు మనంబు, మైథిలీ
వనవనయావనంబను వనంబునకున్ మదదంతిపీవెకా !

తవిలి భజింతునెల్లపుడు దాశరథీ ! కరుణాపయోనిధీ ! 35

భా॥ రామా ! ఏ మూలప్రకృతి నీకు బాహ్యశరీరియై
ఎల్లప్పుడును నీయందే ముఖము కలదయి నిన్ను కౌగలించు

కొని యానందించుచున్నదో యట్లు ప్రకృతిజన్యముగు బాహ్య ముఖముననున్న నామరస్సును సీవైపునకు ద్రిప్పుకొని నిన్ను విడనాడకుండజేసి యానందించునట్లు నన్నునుగ్రహింపుము.

శిరీ, 53 :—ఈ సమయముననే భక్తునకు భక్తి దృఢ మగుటకు భగవంతుడు భక్తుని కొన్ని చిక్కులలో బెట్టును. వేగముగా తనలో జేర్చుకొనుటకు భక్తుని ప్రారబ్ధము వేగముగా నశించునట్లు చేయును. భోగము లెక్కువగా గలిగిన తన్ను మరచునని యట్టిభోగముల కంతరాయమును గలిగించును. కడకు సోదరులు భార్యాపుత్రుల సహాయములేకుండ చేయును. అప్పుడు సాధకుడు అవి తన కర్మఫలితములని భావించి వానిని నివారించువాడు ఈశ్వరుడే యని తలంచును. కాని అవి తన్ననేకవిధములగు తికమకలలో బెట్టుచు తన ధ్యానమున కంత రాయమును గలిగించును. ఇదియే భక్తునకు అరణ్యపర్వము. ఇచ్చట భక్తునకు గొంత జ్ఞానము లభించును. దానిచే వాడు తన తప్పులను ముందు పొందవలసిన ఈతిబాధలను జ్ఞాపకము నకు తెచ్చికొనుచుండును. ఇవి అదివరలో తానుజేసిన తప్పుల ఫలితమా? లేక ఇప్పుడెట్టి తప్పుల చేయుచుంటిని? లేక ఈశ్వరుడు తన్ను పరీక్షించుట కిట్లు చేయుచుండెనా? నేనేదారిని ద్రొక్కవలెను? నాకెవరు దిక్కు? అని అనేక విధముల దురపించుచుండును. పాదదర్శనమును పైకి నడుపుచు అనందించుచుండును.

ఖరకరవంశజా : విను మఖండిత భూతపిశాచభాకినీ
జ్వరపరితాప సర్పభయవారకమైన భవత్పదాబ్జవి
స్ఫురదురు పజ్రపంజరముఁ జొచ్చితి, నీమెడ దీనమాన
వోద్ధరబిరుదాంక మేమరకు; దాశరథీ : కరుణాపయోనిధీ : 36

భా॥ ఓరామా ! అజ్ఞానమును తిమిరమును బోగొట్టి
సూర్యవంశమున బుట్టినవాడవు. నీకు నాయెడగల ప్రేమను
బెలసికొనజాలక భయంకరమగు భూతప్రేత పిశాచములు
హింసింప సమకట్టినవి. నీపాదాబ్జములే నాకు దిక్కు. నీవు దీన
రక్షకుడవను బిరుదు గలవాడవు. నన్ను మరువక కాపాడుము.
నీవు ఏమాత్ర మేమరియున్నను నన్నవి కష్టసముద్రములో
ముంచివేయును. నీబిరుదముల కంతరాయమును కలిగించుకొనక
నన్ను కాపాడుము.

జుట్టెద మీకధామృతము. జుట్టెద మీపదకంజతోయమున్
జుట్టెద రామనామమున జొబ్బిలునట్టి సుధారసంబు, నే
జుట్టెద జుట్టజుట్టగ, రుచుల్ గనువారిపదంబు గూర్చవే !
తట్టులతోడి పొత్తిడక దాశరథీ : కరుణాపయోనిధీ : 37

భా॥ ఓనాయనా ! శ్రీరామచంద్రా ! శ్రీకృష్ణావతార
మున నుట్టెలలోని కుండలకు తూటానరించి పాలు పెరుగుల
నీవు నీసఖులతో త్రాగిన రీతిని నీపావనమైన చరిత్రామృత
మును, నామామృతమును, నీపాదపద్మములయందలి తేజమును
నాతనివితీర జుట్టెద. అట్లు జుట్టగా జుట్టగా కలుగు సంపూర్ణా
నందమును ఎట్టి యాటంకమును రాకుండ ననుభవించ నన్నను
గ్రహింపుము.

ఘోరకృతాంతవీరభటకోటికి గుండెదిగు. ల్లిద్రత
కారపిచాచసంహరణ కార్యవినోదవికుందమందిర
ద్వారకవాటబేది. విజదాసజనావళికెల్ల ప్రొద్దునీ
తారకనామ; మెన్నుకొన దాశరథీ : కరుణాపయోనిధీ : 28

భా॥ ఓరామా ! నీనామము భయంకరమగు శాకినీ
థాకినీ మొదలగు పిశాచముల సహితము దిగులొందించును.
మోక్షద్వారమునగల కవాటమును తెరచు తాళము నీనామమే
కదా ! ఎంతని నీనామమహిమను వర్ణించగలను !

విన్నపమాలకించు. రఘువీర ! యహిప్రతిలోకమందు నా
కన్నదురాత్ముడున్. బరమకారుణమొప్పగ వేల్పులందు నీ
కన్నమహాత్ముడున్ బతితకల్మషదూరుడు, లేడు; నాకు వి
ద్యస్తుతః నీవె జీవనము, దాశరథీ : కరుణాపయోనిధీ : 39

భా॥ ఓరామా ! భూమిలో నాకంటె పాపాత్ములులేరు.
కాని నీకంటె కరుణాసముద్రులు లేరను కారణముచే 'నీవే
దిక్కు' అని నమ్మియుంటిని. నేను నిశ్చయముగా జెప్పుచున్నాను
వినుము, అభయమిమ్ము. నాపాపములు వెంటనే నీనామముచే
దహించి నాదృష్టిని నీపాదములవెంబడి పైకి నడిచి పరిపూర్ణ
మున జేరునట్లు నన్ననుగ్రహింపుము.

40, 41 అవతారిక :—ఇచ్చట సాధకునకు పాదదర్శ
నము లభించి, అంతర్ముఖముగా బైకి తనదృష్టిని నడపుటలో
ఏకాగ్రత అవశ్యకము. ఆ కారణముచే నిదివరలో “సిరులిడ

సీత ” యను పద్యమున భగవంతుని వివిధరూపములుగా నేర్పాటు చేసుకొనిన రక్షను ‘పెంపనుడ’ అను దానిచే ఏకముఖమునుచేసి తన్ను కాపాడ నియమించుకొనుచున్నాడు.

పెంపను దల్లివై, కలుషబృందసమాగమ మొందకుండర
క్షింపను దండ్రీవై, మెయివసించు దశేంద్రియరోగముల్ నివా
రింపను వెజ్జవై, కృపగురించి పరంబు దిరంబుగాగన
తస్పందలీయ నీవెగతి, దాశరథీ : కరుణాపయోనిధి : 40

భా॥ ఓరామా ! నేను ప్రకృతిసంబంధముచే పుట్టబడి ప్రకృతిచే బంధింపబడి యున్నాను. ఈప్రకృతి నానిశ్చలధ్యానమున కంతరాయమును కలిగించుచున్నది. కావున నీయందలి వివిధరూపములతో నుండు వివిధశక్తుల నేకమునుజేసి నన్ను రక్షింపుము.

కుక్షినజాండపంక్తు లొనగూర్చి, చరాచరజంతుకోటి సం
రక్షణసేయుతంద్రీవి పరంపర సీతనయుండనైననా
పక్షము నీవుకావలదె, పామరుడన్ గరుణించుయోజగ
ద్రక్షక : కర్తవీవేకద : దాశరథీ : కరుణాపయోనిధి. 41

భా॥ ఓరామా ! నేను పయివాడనా ! బ్రహ్మాండకోటులెల్ల నీకుక్షీనే కలవుకదా ? నన్ను నిరాదరణసేయుట న్యాయమా ? నీవేదిక్కనియున్న నన్ను కాపాడుము.

42 - 47 అ వ తా రి క :—సాధకుడు పాదదర్శనమును పొంది పూర్ణ దర్శనమునకై అంతర్ముఖముగా పైకి నడపులలో నిచ్చట పొందు కష్టమునకు మేరయూండదు. పైస్థానమునకు

బోవు కొలదిని భూతపిశాచాదిగ్రహముల బాధ ఎక్కువగుచుండును. ఇచ్చట ఆనందమునకును ఆయాసమునకును మేరయుండదు. గాని సిరమగుళాంతి యుండకు. క్రిందకు దిగ మనస్సొప్పదు. పైస్థానము లభింపదు. ఈపరిస్థితిలోని భక్తుని మొట్టకు అంతము ఉండదు.

గద్దరియోగి హృత్కమలగంధ రసానుభవంబుజెందు పె
న్నిద్రపుగండుతేటి, ధండిసుతకౌగిట పంజరంబునన్
ముద్దులుగుల్కు రాచిరుక, ముక్తివిదానము, రామ ! రాగదే
తద్దయునేడు నాకడకు, దాశరథీ ! కరుణాపయోనిధీ ! 42

భా॥ ఓరామా ! యోగిపుంగవులు నిన్ను హృదయ
కమలమున గనినవారయి దృఢచిత్తంబున వాయుభక్షణ, పర్ణ
భక్షణలయి దుర్గమారణ్యములనుండియును స్వర్గలోకసుఖం
బును అనుభవించుచున్నారు. మూలప్రకృతియగు సీత నిన్ను
కొగలించుకొని తాను తనభక్తుల నీముఖంబునకు ద్రిప్పి
యానందింపజేయుచున్నది. అట్లనే నన్ననుగ్రహించి ఆనందింప
జేయుము.

కలీయుగమర్త్యకోటి విను గన్గొనరాని విధంబొ! లేక వ
త్సలతొ వహింపవో! చటుల సాంద్రవిపద్దశవార్ధి గ్రుంకువో
బిలిచిన బల్కు, వింతమరపే! నరుడిట్లనరాదు గాక; నీ
తలపునలేదె సీత చెఱ; దాశరథీ ! కరుణాపయోనిధీ ! 43

భా॥ ఓరామా ! నేను ఎంత వేడినను నాహృదయ
కమలమందు నీశుద్ధతేజోరూపమును గనుబరచవు. నేచేయు

సాధకమున లోపము లుండవచ్చును. నీవు భక్తవత్సలుడవు కావా? నీకృపలేక ఎంతని నే నీమార్గము సనుసరింపగలను. నాయెడగల మూలప్రకృతిని బాహ్యప్రకృతిని నీనుండి విడదీసి నన్ను దుఃఖిసముద్రమున ముంచుచున్నది. దాని బాధ ఎట్టిదియో నీవు రావణనివలన అనుభవించితివికదా? ఇంతలో నాయెడ మరచుట ధర్మమా?

జనవర : మీకదా? విననైవక కర్ణములందు ఘంటికా
వినదవిసోదముల్పలుపు నీచునకున్ వరమిచ్చినావు : ని
న్ననయము నమ్మి గొల్చిన మహాత్ములకేమి యొసంగెదో : ననం
దననుత : మాకొసంగుచుయ, దాశరథీ : కరుణాపయోనిధీ : 44

భా॥ ఓరామా! నేను నీకృపకు పాత్రుడ గానంటివేనో!
నీపేరై నను వినరాదని చెవులకు గంటలను కట్టుకొనిన ఘంటా
కర్ణుడను నీచునకు వరమిచ్చి రక్షించితివే. నావలన నెన్ని
లోపములున్నను నమ్మియుండుటలో లోపము లేదుకదా. అట్టి
నన్ను కాపాడకుండుటకు కారణమేమి?

పాపము లొందువేళ, రణసన్నగభూమి భయాజ్వరాదులం
దాపదనొందువేళ, భరతాగ్రజ : మిమ్ము భజించువారికిన్
బ్రాహ్మణసేవు, దమ్ము డిరుపంక్తులనున్ జని, తద్విసత్తీసం
తాపము గూల్చి కాతురట; దాశరథీ : కరుణాపయోనిధీ : 45

భా॥ ఓరామా! నీభక్తులకు నెవరివలన సెట్టిలోపములు
సంభవింపనున్ను ప్రజ్ఞానముగు నీవు విజ్ఞానరూపుడగు

నీసోదరుడగు లక్ష్మణుడును రెండునైపులనుండి కాపాడెదరట.

ఇది సత్యముకాదా ! వేగముగా నన్ను కాపాడరాదా !

అగణితజన్మకర్మ దురితాంబుధిలో బహుదుఃఖవీచికల్

దెగిపడి నీదలేక జగతీధవ : నీపదభక్తి నావచే

దగిలి తరింపగోరితి, పదంపడి నాదుభయంబు దీర్పవే :

తగనని చిక్కిలన్నిడక దాశరథీ : కరుణాపయోనిధీ : 46

భా॥ ఓరామా ! నన్నావరించియున్న యజ్ఞానము నాచే మితిమీరిన దుష్కార్యముల జేయించి నన్ను జన్మపరంపరలచే దుఃఖసముద్రమున ముంచదలచుచున్నది. దీనిని దాటి దరిజేర నాకు శక్యము కాకున్నది. దీనిని భరించలేకుంటిని. నిరంతరమును నీయందే నామనస్సుండున్నట్లుచేసి నన్ను తరింపజేయుము.

నేనొనరించు పాపము లనేకములైనను నాదుజిహ్వాకున్

జానకమయ్యె మీపరమపాపననామముఁ దొంటిచిల్క “రా

మా! ననుగావు” మన్న తుదిమాటకు సద్గతిజెందె. కావునన్

దాని ధరింపగోరెదను దాశరథీ : కరుణాపయోనిధీ : 47

భా॥ ఓరామా ! నేను జేసిన పాపములనేకములు కలవు. అయినను నీనామమును అగ్నికణమున కవియన్నియును దూది కుప్పవంటివి. పూర్వపు జ్ఞానహీనయగు చిలుక రామా ! నను గావుము. అని వేడినంతనే సద్గతి నిచ్చితివికదా.

48, 49, 50 అవతారిక :—ఈసమయమున సాధకు నకు కానుక్రోధములు విజృంభించును. ఇవి మూలతేజస్సునకు సన్నిహితముగానుండి సాధకుని తమవైపునకు లాగుకొన

జూచును. ఈసమయముననే సాధకులు కామక్రోధములకు లోనయి భ్రష్టులయ్యెదరు. పరిపూర్ణ లీకామక్రోధముల విడదీసి లోకసంగ్రహమునకై వినియోగించెదరు. ఉ :- పరాశుడు, వ్యాసుడు మొదలగువారు. ఇట్టి సమయముననే గోపికలు “కట్టాతిలమునుకలునై, దట్టపువిరహాగ్ని తెరలు తరుణులనేచన్, ఎట్టుక బరిమార్చెదనో, కట్టడినిక రాకుమార! కరుణోదారా” యని శ్రీకృష్ణుని ప్రార్థించిరి. దీనినే శ్రీకృష్ణుడర్జునునకు “కామ రూపమ్ శత్రుంజసీ” యనియును, “కామపషక్రోధ ఏష రక్షోగుణ సముద్భవః” అనియును బోధించెను.

పరధనముల్లరించి, పరభామలనంటి. పరాన్నమత్పినన్
మురిపెమగాని, మీదనగు మోసమెరుంగదు మానసంబు, దు
స్తరమిది. కాలకింకరపరాహతి బాల్యద నీక నన్నునే
తరి దరిజేర్చి గాచెదవా : దాశరథీ కరుణాపయోనిధి !

48

భా॥ ఓ రామా ! నీ నామమును నిరంతరధారగా ధ్యానించుచుండగా నాయందలి కామరూపయగు శత్రువు ఇదియే సమయమని విజృంభించి నన్నుగోగతిపాలు చేయ చూచుచున్నది. దీనినుండి తప్పించుకొన నాకు శక్యము కాదు. నీవే కాపాడవలయును. లేకున్న నే నధోగతిపాలగుదును. కావున రామా పరాకుమాని గోపికలను కాపాడినట్లు నన్ననుగ్రహింపుము.

చేసితి ఘోరకృత్యములు, జేసితి భాగవతాపచారముల్.

జేసితి నన్యదైవముల జేరి భజించిన వారిపొందు, నే

జేసిన నేరముల్మరచి చిక్కుల బెట్టకుమయ్య! యయ్య! నీ
దాసుడనయ్య! భద్రగిరి దాశరథీ కరుణాపయోనిధి! 49

భా॥ ఓ రామా! ఇప్పుడు నే చేయుచున్న నీ ధ్యాన
యజ్ఞములో నీవేమాత్ర మేనురియున్నను నా యింద్రియములు
విజృంభించి నన్నుఁగోగతిపాలు చేయును. నేజేసిన నేరములున్న
మరచి రక్షింపుము. నన్ను కాపాడ నిది నే సమయము. చిక్కు
లలో బెట్టకుము.

పరులధనంబు జూచి, పరదామల జూచి, హరింపగోరు మ
ద్గురు తరమానసంబనెడి దొంగనుబట్టి, నిరూధదాస్య వి
స్ఫురిత వివేకపాశముల జుట్టి, భవచ్చరణంబనే మరు
త్తరువున గట్టివేయగదె దాశరథీ కరుణాపయోనిధి! 50

భా॥ ఓ రామా! ప్రాపంచిక సుఖముల మరచి నిన్నే
పరమావధిగా ధ్యానించుచున్న నా మానసమును శాంతాకన
కములందలి వాంఛ తమవై పునకు లాగుకొని చిక్కులలో బెట్ట
చూచుచున్నది. వాటిని జయింప నాకు శక్యము కాదు. నీవు
నాయందు కృపించి నా మనస్సు నీ పాదముల విడచిపోకుండు
నట్లు నన్ను గ్రహింపుము.

51-53 అవతారిక :— పై పరిస్థితిలో విజృంభించిన
కామాదులకు మూలమగు 'సూక్ష్మనాడిని' నశింపజేయ భగ
వంతుడుతక్క వేరె దిక్కులేదని ప్రార్థించుచున్నాడు.

సలిలత రామనామజప సారమెరుంగను గాళికాపురీ
నిలయుడగాను, మీ చరణ నీరజరేణు మహాప్రభావమున్

దెలియ నహల్యగాను, జగతీధవనీదగు సత్యవాక్యము
దలసగ రావణాసురుని దమ్ముడగాను భవద్విలాసముల్
దలచి నుతింప నాతరమె దాశరథీ కరుణాపయోనిధి :

51

భా॥ ఓరామా ! నేను మహావిపత్సమయమున నైనను
చలించక నుండుటకు శంకింతును, అహల్య, విభీషనుడు మొద
లగు వారివలె దృఢమైనవాడను గాను, నీ విలాసచే సన్నన్య
చింతలేనివానిగా జేయుము.

పాతకులైన మీ కృపకు దాత్రులుగారె తలంచి చూడ, ద
ట్రాతికిగల్గె ప్రీత్యము, నరాతికి రాజ్యసుఖంబు గల్గె, దు
ష్టాతికి బుణ్యమిచ్చె గవిజాతి మహత్త్వమునొందె గావునన్
దాతవయెట్టి వారలకు దాశరథీ కరుణాపయోనిధి :

25

భా॥ ఓరామా ! నేను పాతకుండను, నీ మహద్విలాస
మును నాకెట్లు గనుపరచెదనంటివేమో ! నా కంటెను మహా
పాతకుల కెందరికి నీ మహత్త్వమును గనుబరచి యనుగ్రహించ
లేదు? కావున నాప్రార్థనను విని సన్ననుగ్రహింపుము.

మామక పాతకవ్రజము మాన్పనగణ్యము చిత్రగుప్తులే
మేమనివ్రాతురో ; శమనుడేమి విధించునో, కాలకింకర
స్తోమ మొనర్చునేమో ; వినజొప్పడ, దింతకు మున్నెదిన చిం
తామణి : యెట్లుగాచెదవో, దాశరథీ కరుణాపయోనిధి :

53

54, 55 అ వ తా రి క :—ఇట్లంతవేడినను సాధకునకు
పైస్థానమందదు. ఆయాస మధికమాయెను. అంత భక్తుడు
భగవంతుని నెత్తి పొడుచుచున్నాడు.

దాచినచుట్టమాశబరి దాని దయామతి నేలినావు. నీ
దాసుని దాసుడాగుహుడు తావకదాస్యమొసంగినావు నే
జేసినపాపమా వినుతిజేసిన కావపు. కావుమయ్య నీ
దాసులలోన నేనొకడ దాశరథీ : కరుణాపయోనిధీ !

54

భా॥ ఓరామా ! ఆర్తరక్షామణీ ! నీకింత పక్షపాత
మేల ? గుహుడు, శబరి మొదలగువారి నెట్లు గాచితివి. నేను
నీదాసుడగానా ? నన్నిట్లు బాధించుట న్యాయమా ?

దీక్షవహించినా కొలది దీనుల నెందరిగాచితో, జగ
ద్రక్షక : మున్ను నాద్రుపదరాజతనూజ దలంచినంతనే
యక్షయమైన వల్వలిడి, తక్కుట నామొరలాలకించి ప్ర
త్యక్షము గవదేమిటికి ? దాశరథీ : కరుణాపయోనిధీ !

55

భా॥ ఓరామా ! నీలమేఘచ్ఛాయగల నీరూపమును
చూడదలచి యెన్నివిధముల ప్రార్థించినను నీకు జయరాలేదు.
ఆగజేంద్రుని, ద్రౌపదిని, ప్రహ్లాదుని ఎట్లు కాపాడితివి? దీన
పరాయణుడవను బిరుదు పొందితివి. నాకు ప్రత్యక్షము కాకుం
డుటకు కారణంబేమి ?

‘56 అవతారిక :—ఇట్లు భక్తుడు పూర్ణవిగ్రహదర్శన
మునకై పరితపించుచుండగా రూపముకంటె నామము దెక్కువ
ప్రభావము కలదను జ్ఞానము కలిగి “నీరూపమును దాచుకొనిన
దాచుకొనుము. దానికంటెను మహాప్రభావముగల నీనామము
కలదు. దాని నెచ్చట దాచుకొనగలవు” అని నామధ్యానమును
చేయ నిశ్చయించుకొనును.

నీలఘనాభమూర్తివగు విష్ణు గనుంగొన గోరి వేడినన్
జాలముజేసి దాగెదవు, సంస్తుతికెక్కిన రామనామమే
మూలను దాచుకోగలవు ? ముక్తికి బ్రాపది, పాపమూలకు
ద్వాలము కాదె మాయెడల, దాశరథీ కరుణాపయోనిధి :

56

భా॥ ఓరామా ! నీలమేఘచ్ఛాయుగల నీ రూపమును
జూడదలంచి యెన్నివిధముల ప్రార్థించినను నీకు దయరాలేదు.
భక్తులకొఱకు కల్పింపబడినది గాని నిజముగా నీకు రూపము
గలదా ? నీ రూపముకంటె నీ నామమెక్కువశక్తియును మాధు
ర్యమును గలది. దాని నెచ్చలవాచుకొందువు ?

57-63 అవతారిక :—ఈ సమయమున సాధకుని ప్రార
బము చాల అల్లరిని పెట్టును. ప్రపంచమంతయును శతృత్వ
మును వహించును. అదివరలో గల పరమ మిత్రులు సహితము
శత్రులయ్యెదరు. తాను చూపిన తెలుపు నలుపుగాను, నలుపు
తెలుపుగాను లోకమునకు గనుపించును. తానెంత ప్రేమించు
చున్నను నిరసనముగానే చూడబడును. అంత భక్తునకు తన్ను
రక్షించువాడొక్కడే యనియును, ఇతర బంధుమిత్రులు
ఋణానుబంధులనియును భగవంతుడొక్కడే నిజమగు బంధు
వనియును, వీరిలయెడల ప్రేమ వీరివలన పొందు మేలు జన్మ
పరంపరలకే కారణమనియును దెలిసి ఇట్టి సంపర్కము లేకుం
డను వారి బాధలు కలుగకుండను నిశ్చలచిత్తునిగా చేయుమని
ప్రార్థించుచున్నాడు.

వలదుపరాకు. భక్తజనవత్సల నీచరితంబు వమ్ముగా
వలదు. పరాకు, నీ బిరుదు వజ్రమువంటిది, కానకూరతే
వలదు. పరాకు, నా దురిత వార్తికి దెప్పవుగా నునం

బులో దలతుమెకా : నిరంతరము దాశరథీ కరుణాపయోనిధి : 57

భా॥ ఓరామా ! అశ్రద్ధవలదు. నీచరిత్రను వృథాచేసి
కొనకుము. నీసామర్థ్యమును నే నెరుంగనివాడగాను. అది వజ్ర
మువలె నభేద్యమయినది. నేను దానిని చేపట్టితిని. ఈసంసార
సముద్రము గొప్ప మొసళ్లతో కూడినది. నీయెడగల భక్తి
యను నావచే దానిని దాటెదను. కావున పరాకుగా నుండక
నన్ను కాపాడుము. నేను నిన్ను నదలువాడకాను.

తప్పలెరుంగలేక దురితంబులు చేసితి నంటి, నీవు మా
యప్పవు. గావుమంటి, నిక నన్యులకున్నదురంటనంటి. నీ
కొప్పెడమైన దాసజను లొప్పనబంటకు బంటునంటి. నా
తప్పులకెల్ల నీవెగతి దాశరథీ : కరుణాపయోనిధి : 58

భా॥ ఓరామా ! నే ననేకములగు తప్పులజేసితిని. నీవే
తండ్రివని నమ్మి యుంటిని. నీళ్లముంచినను పాలముంచినను
నీవేగతి. ఇతరు లేంతవ్తారై నను వారిని జేరను. కావున పరాకు
మాని కాపాడుము.

ఇతడు దురాత్ముడంచు జనులెన్నగ నారడికెక్క నేనెపో
పతితుడనంటి నోపతితపావనమూర్తివి నీవుగల్గి నే
నితరుల వేదనంటి నిహమిచ్చిన నిమ్ము పరంబొసంగుమీ
యతులితరామనామ మధురాక్షరపాళి నిరంతరంబు హృ
ద్గతమని నమ్మి గొల్చెదను దాశరథీ కరుణాపయోనిధి : 59

భా॥ ఓరామా! నీరూపము నాకవసరములేదు. మిగుల మాధుర్యమగు నీనామము నెల్లప్పుడును నాహృదయమున నిల్చి యుండునట్లు నన్ననుగ్రహింపుము. పరమసావనమూర్తివి నీవుండి నితరుల సేవను నేచేయజాలను. ఇహమిచ్చుటకు వీలు లేకున్న పరము మాత్ర మీయక తప్పదు.

అచితమైన నీదు కరుణామృతసారము నాదుపైన బ్రో
క్షించినజాల. దాన నిరసించెద నాదురితంబులెల్ల. దూ
రించెదవైరివర్గ. మెడలించెద గోర్కెల నీదుబంటనై
దలచెద గాలకింకరుల, దాశరథీ కరుణాపయోనిధి :

60

భా॥ ఓరామా! నాకై నీ నితరులతో విరోధపడవలయు ననుకొంటివేమో? నీ కట్టి శ్రమయును నిందయును అవసరము లేకు. నీ దయను నాయందుంచిన నెట్టి భయంకర దుష్టుల నై నను సంహరించెద. నీ శక్తిని నాపై ప్రసరింపజేయుము.

జలనిధులేడు నొక్క మొగిచక్కికిదెచ్చె శరంబు. రాతినిం
పలరగజేసె నాతిగ పదాబ్జపరాగము, నీ చరిత్రము
స్థలజభవాది నిర్జరులు సన్నుతిసేయగలేరు గావునన్
దలపనగణ్యమయ్య నిది దాశరథీ కరుణాపయోనిధి :

61

భా॥ ఓరామా! నీకుగల మహాశక్తి నాకు దెలియనిది కాదు. నీ బాణశక్తి సమూద్రము నింకించెను. నీ పాదశక్తి రాతిని నాతిగా జేసెను. నీ శక్తిని జూచి బ్రహ్మరుద్రాదులచ్చెరువను చున్నారు. కావున నీ శక్తి లెక్కించవీలులేదు.

కోతికికక్కమా అసురకోటుల గెల్వను! గెల్పెటో. నిజం బాతనమేను సీతకరుదొట దవానలు, దెట్టినింత! మా

సీత పతివ్రతామహిమ సేవకు బాగ్యము మీ కటాక్షముల్,

దాతకు శక్యమా పొగడ, దాశరథీ కరుణాపయోనిధి :

62

భా॥ ఓరామా ! ఇకనీభక్తులనన్ననో, వారిని నీతో సమానులగు శక్తులు గలవారిగా జేయుదువు. లేనియెడల కోతి సముద్రమును దాటుట, కొండలు నీటిపై తేలుట యెట్టినింత. నిన్ను ఆదరించియున్న మూలప్రకృతియగు సీతయో. ఆమె దయార్ద్రదృష్టి యగ్నిహోత్రుని చంద్రునివలె చేయలేదా. కావున నీశక్తిని నాపై ప్రసరింప జేసి యీ ప్రకృతి భూతములు నన్ను బాధింపకుండ కాపాడుకొనగలను. నీ భక్తులకు శక్యము కానిదేమున్నది ?

భూపలరామరామ ! రఘువుంగవరామ ! త్రిలోకరాజ్యసం

స్థాపనరామ ! యోక్షఫలదాయక రామ ! మదీయపాపము

ల్పాపగదయ్య ! రామ ! నిను బ్రస్తుతిజేసెదనయ్య ! రామ ! నీ

తాపతిరామ ! భద్రగిరి దాశరథీ కరుణాపయోనిధి !

63

భా॥ ఓరామా ! మూడులోకములందును ధర్మమును స్థాపించు పరిపాలకుడవీవే. నీ అంశ లేనిదే ఏ రాజును ధర్మముగా పాలించలేడు. అట్టివో నీవు పరిపూర్ణుడవై వెలుగొందిన నట్టి అధర్మములై నను నశించకుండునా ? కావున నా శత్రువుల శిక్షించి నన్ననుగ్రహింపుము.

64-65 అవతారిక :— ఇప్పటికి సాధకునకు ఇహ సంబంధముగు భయములు నశించి భగవంతుని విశ్వరూపునిగా

భావించి ప్రార్థించుచున్నాడు. ఇదియే రెండవ అంతరుపులో కృష్ణతత్వము.

నీ సహజంబు సాత్త్వికము, నీ విడిపట్టు సుధాపయోధి ప
ద్యాసనుదాత్మజుండు కమలాలయ నీ ప్రియురాలు నీకు సిం
హాసన మీధరితిగొనుగాకన ముఖయ చంద్రభాస్కరు
ల్నీ సుఖతల్ప మాదివణి నీచెనుదుర్లబు గొల్చినట్టి నీ
దాసుల భాగ్యమెట్టివలు దాశుని పరదాపయోనిధి :

64

భా॥ పరమహంస ! నీవు సత్త్వబాధుడవు. సమస్త దైవము
లును నీ అంశములోనే వాచే. నిన్ను గ్రహించి వేదియును లేదు. అట్టి
పరిపూర్ణకవగుటచే నిన్ను గొలిచిన భక్తులకు కరిపూర్ణమే
సిద్ధించును.

చరణము సోకినట్టి శిలజవ్వని రూపగుబొక్క వింత. ను
స్థిరముగ నీటిపైగిటలు చేరిన బొక్కటివింత. గాన మీ
స్మరణదనర్పు బాసలు నిష్కలించెడి నచెంత వింతయీ
ధరను ? భరాత్మకాపమయ : దాశుని పరదాపయోనిధి :

65

భా॥ పరిపూర్ణకవై నీ పరమహంస ! నీ సుహృదులే నీవై
పదార్థమును రాయి జవ్వనియాయెను. కొంకలు నీటిపై తేలికవి.
అట్టిచో నీదృష్టిలోనున్నవృక్షజన్మగల మానవుడు నిన్ను చేపట్టి
సద్గతికొందుట యాశ్చర్యమా ?

66-68 అవతారిక : — ఇప్పుటికి సాధకునకు కొన్ని
సిద్ధులు కలుగును. గాని యుద్విప్రభూతమాలు విఘ్నము చేయు
టకయి యనేక విధముల మనోవికారముల కలిగించును. లోక

ములో శతృత్వమును వృద్ధిచేయును. భరించరాని చిక్కులలో బెట్టును. ఇందు 66, 67, 68 పద్యములందు భగవంతుని నాకిహాభోగములవసరములేదు. నన్ను పరమును చేరనీయక బాధించు రాక్షసుల గూల్చిన చాలును. పరోపకారమునకు మించిన సత్కార్యములేదని భగవంతుని ప్రార్థించి దశేంద్రియంబులందును దశముఖములుగా ప్రవేశించి రాక్షసుల సంహరించదాల్చిన దశావతారముల ప్రయోగించి శత్రుసంహారమును జేయుచున్నాడు. ఇదియే భక్తుని మూడవ అంతరుపుష్టి. ఇదియే కంసవధ.

దైవము, తల్లిదండ్రు, తగుదాత, గురుండు, సఖుండు నిన్నెగా
 బావనచేయుచున్నతరి బాపములెల్ల మనోవికారదు
 ర్పావితృజేయుచున్నవి దయామతివై కృపజూడుమీ
 జగత్పాపనమూర్తి భద్రగిరి దాశరథీ ! కరుణాపయోనిధీ ! 66

భా॥ ఓరామా ! నీవేదైవము, తల్లిదండ్రులును. నిశ్చల
 బుద్ధిచే ధ్యానము చేయుచుండగా అదివరలోని నా పూర్వజన్మ
 వాసనలు నా మనస్సుకు కలతపరచుచున్నవి. కావున ఓరామా!
 వానిని సంహరించి నన్ను కాపాడుము.

వాసవరాజ్యభోగసుఖవార్షినిదేలు ప్రభుత్వ మబ్బినా
 యాసకు మేరలేదు కనకాద్రి సమానధనమ్ముగూర్చి న
 న్గానునువెంటరాదు కవి కానకజేసిన పుణ్యపాపము
 శ్రీసరపోవ నీవు పదివేలకు జాలు భవంబునొల్ల నీ
 దాసునిగాగ నేలుకొను దాశరథీ ! కరుణాపయోనిధీ !

భా॥ ఓరామా ! నాకుగల యీశాపిశాచము ఇంద్ర
భోగము లభించినను సంతుష్టిని పడునదికాదు. ఈ ధనమును
భార్యాపిల్ల లేవియును వెంటరావు. కావున నాకీ ప్రకృతి
మహిమలందిచ్చలేదు. కావున నా మనస్సును కలతనొందించు
రాక్షసుల సంహరించుము.

సూరిజనుల్దయాపరులు, సూనృతవాదులు, బద్ధమానవు
వీరపతివ్రతాంగనలు, విప్రులు, గోవులు, వేదముల్మహీ
భారముదాల్చగా జనులు పావనమైన పరోపకార స
త్కార మెరుంగలే రకట, దాశరథీ ! కరుణాపయోనిధీ ! 68

భా॥ హేరామా ! ప్రపంచరీతి యెట్లున్నదో చూచి
తివా ! పండితులు, సత్యసంధులు, పతివ్రతలు, బ్రాహ్మణులు,
గోవులు, వేదములు మొదలగునవన్నియును నీ అంశగలవై
ప్రజలను పావనము చేయగలిగియుండగా వానిని చేపట్టి లాభ
మును పొందజాలక దుర్మార్గులు వాటికి విఘాతమును కలుగ
చేయుచున్నారు. కావున అట్టి దుర్మార్గుల సంహరించి
కాపాడుము.

ద శా వ తా ర ఘ ట్ట ము.

వారి చరావతారమున వారిధిలో జొరబారి క్రోధవి
స్తారగుడైన యానిగమతస్కరవీరనిశాచరేంద్రునిం
జీరి, వధించి, వేదముల జిక్కెడలించి విరించి కిన్మహో
దారతనిచ్చి తీవ్రకద దాశరథీ ! కరుణాపయోనిధీ !

భా॥ ఓరామా ! సోమకాసురుడు వేదముల హరించి
 లోకముల జ్ఞానశూన్యముగా చేయ వానిని మత్స్యరూపమున
 సంహరించితివి. అట్లే నీ ధ్యానమున తత్పరుడనై యున్న
 నాజ్ఞానమును హరించు అజ్ఞానతిమిరమును సంహరించుము.

కరమనురక్తి మందరము గవ్వముగా, నహిరాజు త్రాడుగా
 దొరకొని దేవదానవులు మగ్ధపయోధి పుధించుచున్నచో
 ధరణిచలింప లోకములు తల్లడమందగ గూర్చిమై పరా
 ధరము ధరించి తీవ్రకద దాశరథీ ! కరుణాపయోనిధి ! 70

భా॥ ఓరామా ! దేవదానవులు ఆదిశేషువు త్రాడుగా
 మందరము కవ్వముగా పాలసముద్రమును అమృతముకై తరచు
 చుండగా, నా మంధిర పర్వతము మునిగిపోగా సూర్యరూప
 మున దానిని పైకెత్తితివి. ఆరీతినే నేను నీ నిర్మలరూప
 సుధారసమునుద్రావ నిన్ను ధ్యాసించుచుండగా కామాది మనో
 వికారములు నా బుద్ధి సథిలో మార్గమునకు లాగుచున్నవి. అట్లు
 కాకుండ పైకి లేవదీసి ధీమతీంపుము.

దారుణి జాపజుట్టిన విధంబున గైకొని హేతునేత్రుడ
 వ్వారిధిలోన దాగినను వాని వధించి పరాహమూర్తివై
 దారుణి దొంటితైవడివి దక్షిణశృంగమునన్ ధరించి వి
 స్తార మొనర్చితివెకద దాశరథీ కరుణాపయోనిధి ! 71

భా॥ ఓరామా ! ఆశాపిశాచియగు హిరణ్యాక్షుడు
 భూమినంతను చాపచుట్టవలె చుట్టి సముద్రములో దాగుకొనగా
 పందిరూపమును ధరించి, యీ రాక్షసుని సంహరించి, భూమిని

కొమ్ముతో పైకి నెత్తి, లోకముల రక్షించితివి. నాకుగల
యాశాపిశాచము నన్ను నీ దగ్ధమునకు పైకి రాకుండ అధో
గతిపాలు చేయుచున్నది. కావున దానిని సంహరించి నన్ను
కాపాడుము.

పెటపెట ముక్కుకంబమున భీకరదంత నఖంకురప్రభా
పటలముగప్ప నుప్పతిల భండనవీధి నృసింహభీకర స్ఫుర
పటుశక్తి హేమకశిపు నిద్దళించి సురారిపట్టి నం
తట గృహజూచి తీవెకద దాశరథీ : కరుణాపయోధీ :

72

భా॥ ఓరామా ! పూర్వము హిరణ్యకశిపుడును రాక్ష
సుడు ముల్లోకములకు తానే ప్రభువునను గర్వముతో నీ భక్తు
లను హింసించుచుండ నరసింహ రూపమున వారిని సంహరించి
తివి. ఆరీతిగా నహంకారపూరితమగు నా శత్రువులు నీపై ధ్యాన
మును నిలువనీయక బాధించుచున్నారు. కావున వారిని సంహ
రించి నన్ను నిరంతరము నీపదధ్యానముగల వానిగా చేయుము.

పదయుగళంబు భూగగన భాగముల న్వేసనూని విక్రమా
స్పదమగు నబ్బలీంధ్రు నొకపాదము నన్తలక్రింద నొత్తి మే
లొదవ జగత్త్రయంబు బురుహూతునకీయ వటుండవైన చి
త్పదముల మూర్తి వీవెకద దాశరథీ : కరుణాపయోధీ :

73

భా॥ ఓరామా ! మూడులోకములలోను నా కంటెను
అధికుడు లేడని గర్వించు బలీంధ్రుని మూడులోకములును
నీ మూడు పాదములకును సాటిరావని పాతాళలోకమునకు
ద్రొక్కి లోకముల నుద్ధరించితివి.

నా శత్రువులు నేను నీయందు బుద్ధినినిగుడ్చి నిశ్చలానం
దముతో నుండుటను సహించలేక నా ధ్యానమునకు కీడును
కలిగించుచున్నారు. అట్టివారిని సంహరించి నన్ననుగ్రహింపుము.

ఇరువదియొక్కమారు ధరణీకుల నెల్ల వదించి దత్తశే
ఖర రుధిరప్రవాహమున బై తృకతర్పణ మొప్పజేసి భూ
సురవరకోటికిస్మృదము సొప్పద బాగవరామమూర్తివై
ధరణినొసంగితీవేకద దాశరథీ కరుణాపయోనిధి :

74

భా॥ క్షత్రియులు కేవలము అహంకార మమకారములకు
లోనయి బ్రాహ్మణుల నిర్లక్ష్యము చేయగా వారల నందరను
ఇరువదియొక్కసారి సంహరించితివి. నీ ధ్యానమున కంతరాయ
మును గలిగించు నా బాహ్యభ్యంతర రాజనముల సంహరించి
నా యింద్రియములు పెడత్రోవను బోకుండ కాపాడుము.

దురమున దాటకిష్టునిమి దూర్జటివియ్యనుమాడి సీతనున్
బరిణయమంది తండ్రి పనుపన్ ఘనకానన సీమకేగి దు
స్తరపటుదండ కాండకులిశాహతి రావణ కుంభకర్ణ భూ
ధరిముల గూల్చితీవేకద దాశరథీ కరుణాపయోనిధి :

75

భా॥ ఓరామా ! లోకములో కొందరు కర్మబాహ్యు
లయి కర్మకాండల జేయువారిని తాటకి మారీచులవలె బాధించు
చున్నారు. కొందరు భోగలాలసులయి అహంకార మమకార
ముల పూర్ణులయి నీ భక్తుల రావణ కుంభకర్ణులవలె బాధించు
చున్నారు. కావున నట్టివారిని సంహరించి కాపాడుము.

అనుపమయాదవాన్వయ సుధాబ్ధి సుధానిధి కృష్ణమూర్తి నీ
కనుజుడుగా జనించి-కుజనావళి నెల్లనణించి రోహిణి

తనయుడనంగ బాహుబలదర్పమునన్ బలామూర్తివై
తనరినవేల్పు పీవెకద దాశరథీ కరుణాపయోనిధి :

76

భా॥ దేవుడు లేవనియును ఇహమేగాని పరిమి లేదని
నియును మానుషశక్తియే మహాశక్తియని గర్వించుచు నిరంత
రమును నీ పాదసేవామృతమును గ్రోలు యోగుల హింసించు
కంసాదుల సంహరించిన యో కృష్ణా నన్ను గ్రహించి నాచిత్త
మెల్ల ఘోషించు నీ పరిపూర్ణానామమునకు బోయి నిలుచున్లు
నన్ను గ్రహింపుము.

సురలు నుతింపగా త్రిపురసుందరుల న్వధియింప బుద్ధచూ
వరయగ దార్పితీవు త్రిపురాసురి కోటి దహించునప్పుడా
హరునకు దోడుగా శరశరాసన బాణముఘోగ్రసాధనో
త్కర మొనరించితీవెకద దాశరథీ కరుణాపయోనిధి :

77

భా॥ ఓ రామా ! త్రిపురాసురులు ప్రకృతిని స్వాధీనపరచు
కొనినవారయి లోకకంటకులుకాగా బుద్ధావతారమున వారల
కర్మకాండలయందు విముఖులయి శుష్క వేదాంతులగున్లునర్చి
తివి. కొందరు సమస్తభోగములను గలవారయి నీ యందుదగిలి
ధ్యానించు భక్తుల హింసించుచున్నారు. అట్టివారి వధించి
రక్షింపుము.

సంకరదుర్గమై దురితసంకులమైన జగంబు జూచి స
ర్వంకషలీల నుత్తమతురంగము నెక్కి కరాసెబూనిన
రాంక విలాసమొప్పు గలికాకృతి నజ్జనకోటికి నిరా
టంక మొనర్చితీవెకద దాశరథీ కరుణాపయోనిధి :

78

భా॥ ఓరామా ! యీ కలికాలమున జనులు వర్ణాశ్రమ ధర్మముల విడచినవారయి నాస్తికులయి నీ భక్తుల హింసించుచున్నారు. నీవు కలికాకృతిని వారల సంహరించెదనంటివికదా నా శత్రువులు నన్ను పెట్టుచున్న బాధలను అంతవరకు భరించలేను. కావున నీవు కోడండరాముడవయి వారల సంహరించి నన్ను కాపాడుము.

79—80 అవతారిక :— ఇట్లు దశావతారములచే శత్రు సంహారము కాగా నానందమగ్నుడయి భగవంతుని మహిమ కచ్చెరువందుచు పొగడుచున్నాడు.

ముదమున కాటపట్టు, భవమోహమదద్విరదాంకుశంబు. సం
పదల కొఠారు, కోరికలపంట, పరంబునకాది వైరులన్
కదనజయించు త్రోవ, విపదబ్ధికి నావగదా సదాభవ
త్సదమల నామసంస్మరణ దాశరథీ కరుణాపయోనిధీ : 79

భా॥ ఓరామా ! ఏమిసీనామమహిమ. ఏమి నీ భక్త వత్సలత. ఏమి నీ సామర్థ్యము. ఏమి నీ పరాక్రమము. ఎంతలో నాశత్రువుల సంహరించితివి.

దురితలతానుసారి భవదుఃఖకదంబము రామనామ ధీ
కరతరహేతిచేతెగి చకాచకలై జనకుండ నేర్పునే
దరికొని మందుచుండు శిఖిదార్కొనినన్ శలభాది కీటకో
త్కరములు లీనమై చనవె దాశరథీ కరుణాపయోనిధీ : 80

భా॥ ఓరామా ! అగ్నిలోబడిన కీటకములవలె నీ భక్తుల బాధించు దుష్టులు నశించకుండురా. నీ నామమందుగల భీకర

శక్తిచే ముక్కముక్కలయి నశించనిదేమున్నది? ఓరామా !
భక్తమందారమా ! నీ దయచే నేను భన్యుడను.

81-84 అవతారిక : — అంత భక్తుడైదియజయంబును
బొంది శత్రుబాధలు నశింపగా, దిరిగియట్టి ఇంద్రియములు
చెడుత్రోవను పోకుండ కాపాడ ప్రార్థించుచున్నాడు.

మనమున నూహపోహలును మర్వకమున్నె కపాదిరోగముల్
దనువుననంటి మేనుబిగి దప్పకమున్నె నరుండు మోక్షసా
ధన మొనరింపగావలయు తత్సవిచారము మానియుండుటల్
తనువునకున్ విరోధమిది దాశరథీ కరుణాపయోనిధి ! 81

భా॥ ఓరామా ! ఈ దేహము అనిత్యము. శీఘ్రఘోషము
విడిచిపోవునో. రోగములు నన్నావరించి నా మతిని చెడనీయక
మున్నే నీ సేవను జేసి నీలో చేరునట్లు చేయుము. జన్మపరం
పరల బొందజాలను.

హరిపదభక్తి నింద్రియజయాన్వితుడుత్తమ. దింద్రియంబులన్
మరువక నిల్వనూదినను మద్యము. దింద్రియపారవశ్యదై
పరగినచో వికృష్టుడని పల్కగ దుర్మతినైన నన్ను నా .
దరముననెట్లు గాచెదవా దాశరథీ కరుణాపయోనిధి ! 82

భా॥ ఓరామా ! ఇంద్రియములు చాల బలముకలవి.
నీకృపచే నిప్పుడు స్వాధీనమయినను తిరిగి విజృంభించి నన్నుల్లరి
పెట్టకుండ కాపాడుము. ఇంద్రియ వ్యాపారములు పూర్తిగా
నశింపుగాక నీ పరిపూర్ణానందము సిద్ధించదుకదా ! కావున

నీ నిరంతర పదభక్తిచే నా ఇంద్రియములు నీ యందే నిలిచి
యుండునట్లు నన్ను గ్రహింపుము.

వనకరిజిక్కెమైన సకువాచవికిన్ జెడిపోయె మీను తా
వినికి జిక్కె చిల్వకను వేదురుజెందెను సిట్లతావిలో
మనికి నశించె దేటి తరుమాయరు మూటినిగెల్వ నై మ సా
ధనములకెల్ల నీవెగతి దాశరథీ కరుణాపయోనిధీ :

83

భా॥ ఓరామా ! కామమును, జిహ్వదోషమును, వినుట,
చూచుట, ఆస్రూణించుట, యచు నీ యైదువృత్తులును జయింప
కష్టసాధ్యములు. నీ దయలేక వాని జయింప నెవరితరము. ఇది
సాధకుని స్ఫోగతిపాలు చేయును. కావున నీ దోషములు నన్నం
టకుండ కాపాడుము.

కరములు మీకు మొక్కు విడకన్నులు మిమ్మునె జూడ జిహ్వమీ
స్మరణదనర్పవీనులలసత్కరలన్ వినుచుండ నానమి
యటుతనెబెట్టి పూసరుల కానగొనన్ బరమార్థసాధనో
త్కర మతిసేయవే కృపను దాశరథీ కరుణాపయోనిధీ :

84

భా॥ ఓరామా ! నా హస్తములు నీకు నమస్కరించుటచే
కామమును, కన్నులు మిమ్ము నే చూచుచుండుటచే మనోవికా
రమును, ప్రాపంచిక మోహమును, ఎల్లప్పుడును నీ కథల విను
చుండుటచే ప్రాపంచిక విషయముల దెలిసికొనవలయునను
కోరికయును, నాలుక యెల్లప్పుడును నీ నామమునే స్మరించు
టచే వివిధరుచులపై యిచ్ఛను, మీయందు గల యాశచే

వివిధ విషయములందాశను లేకుండ జేసి నా యింద్రియములు చెడుత్రోవను పోకుండ కాపాడుము.

85—86 అవతారిక :— ఇట్లు సాధకుడు తన ఇంద్రియముల స్వాధీనపరచుకొని తీవ్రహాపమున పరమేశ్వరుని ధ్యానించుచుండగా ఈశ్వరుని పరిపూర్ణతేజస్సు కనుబడజూచి యానందించుచున్నాడు. ఇచ్చట సాధకుని యానందముకు మేరయుండదు. ఇదియే అంతర్ముఖ సూర్యతేజస్సు.

చిరతరదక్తి నొక్క తులసీదళ మర్పణపేయువాడు ఘో
చరగరుడోరగ ప్రముఖసంగములో వెలుగున్ నదాభవ
స్ఫురదరివింద పాదముల బూజిలొనర్చిన వారికెల్ల ద
ర్పర మరచేతి దాత్రిగద దాశరథీ కరుణాపయోనిధి : 85

భా॥ ఓరామా ! నీ మహిమ నేమని వర్ణింతును. నిశ్చల
చిత్తముతో నొక్క తులసీదళ మర్పించినంతనే ఘోచర,
కిన్నర, కింపురుషులలో వెలుగొందును. అట్టిచో నిరంతరమును
నీ పాదముల నమ్మి పూజించువానికి మోక్షమబ్బుట
యాశ్చర్యమా !

బాసుడు తూర్పునందు గనుపట్టిన పావక చంద్రతేజముల్
హీనతజెందినటు జగదేక విరాజితమైన నీ పద
ద్యావమువేయుచున్న బరదైవమరీచు లడంగ కుండునే
దానవగర్వ నిర్దళన దాశరథీ కరుణాపయోనిధి : 86

భా॥ ఓరామా ! సూర్యతేజస్సు ముందు చంద్రకాంతి
వెలుంగునా ! నీ పాదదర్శనముచే లభించిన పూర్ణతేజస్సు

ముందర యీ ప్రకృతి నశించుట యెంత ! కావున సచ్చిదానంద
రూపమగు నీ యఖండజ్ఞానస్ఫుర ప్రకృతి రూపియగు
నామనంబు లీనమయి స్థిరముగా నుండునట్లు నన్ననుగ్రహించి
తిని, నీ దయవలన కలిగిన నా యదృష్టమేమందును ?

87—89 ఇవతారిక :—ఇట్లు తనకు లభించిన యీ రూఢ
థ రామనామమే కారణమని దాని యావశ్యకతను మహి
మను వర్ణించుచున్నాడు.

నీ మహనీయతత్వరస నిర్ణయ బోధకచామృతాబ్జిలో
దామును గ్రుంకు లొందక వృరాతను కష్టముజెంది మానవుం
డీ మహిలోక తీర్థములనెల్ల మునింగిన దుర్వికారహృ
త్తామసపంక ముద్విడునె దాశరథీ కరుణాపయోనిధి : 87

భా॥ ఓరామా ! అహంకార మమకారముల నశింప
జేయు నీ నామమహిమామృతము సరుభవింపక కేవల శరీర
కష్టముతో గూడిన తీర్థయాత్రలను సేవించుటవలన మలత్రయ
ములు నశించునా ?

కాంచనవస్తు సంకలితకల్మష మగ్నిపుటంబు పెట్టి వా
రించినరీతి నాత్మనిగుడించిన దుష్కర దుర్మలత్రయం
బంబితభక్తియోగ దహనార్పి దగుల్పక పాయునేక న
తాంచన కుండలాభరణ : దాశరథీ కరుణాపయోనిధి : 88

భా॥ ఓరామా ! వస్తువులుగా చేయబడు కాంచనమేరీతి
నగ్నిపుటంబుగాక శుద్ధముగానిరీతిని కర్మవాసనలచే జన్మమందిన
వాసనలు నిరంతర నీ నామస్మరణచే దహింపబడి అంతర్ముఖ
మొనర్పబడిన యాత్మగాక వాసనాత్రయములు నశింపవు.

నీ సతి పెక్కు కల్మలిడ నేర్పరి. లోకమకల్మషంబుగా
 నీసుతసేయు పావనము. నిర్మితకార్య ధురీణదక్షుడై
 నీసుతుడిచ్చు నాయువులు. నిన్ను భజించిన గల్గకుండునే
 దాసులకీప్సితార్థములు దాశరథీ కరుణాపయోవిధి :

89

భా॥ ఓరామా ! నీ భార్యయగు నీత నిన్నావరించి
 యుండు మూలప్రకృతి. సృష్టియంతయు నామెచేతనే కల్పింప
 బడినది. నీ పాదములయందు బుట్టిన గంగ అనగా మూలతేజస్సు
 నకును మూలప్రకృతికిని మధ్యనుండు చిత్స్వరూపము భక్తుల
 షరమపావనమును చేయుచున్నది. నీ కుమారుడగు తారకమను
 బ్రహ్మ పూర్ణాయువు నొసంగి జన్మరాహిత్యము నొసంగు
 చున్నాడు. ఇక నిన్ను సేవించిన వారికి నెరవేరని కోరిక
 లేముండును.

90 అవతారిక :—సాధకునకు మూలతేజస్సు ఎప్పుడు
 లభించి స్థిరమగునో అప్పుడే ఆ రూఢ భక్తుడగు చున్నాడు.
 ఆరూఢభక్తుని స్థితిని నడతను ఇందు నిరూపించుచున్నాడు. ఇట్టి
 స్థితిని పొందినవాడే ఆరూఢయోగి.

వారిజవత్రమందితిన వారివిధంబున వర్తనీయమం
 దారయ రొంపిలోన దమవంటవి కుమ్మరిపుర్వరీతి సం
 సారమున న్మెలంగుదు విచారగుడై పరమొందుగాదె స
 త్కారమెరింగి మానవుడు దాశరథీ కరుణాపయోవిధి :

90

91-100 అవతారిక :—కొందరు నీతిశమాదుల విడిచి
 ఘోరమైన తపస్సునకు తియారు పడెదరు. ఇదియే రాక్ష

సత్వము. ఏయోగముగాని వృత్తి సరియైనదిగాక తరింప చేయజాలదు. కావున మానవుడు ముందుగా తనవృత్తిని నిష్కళంకమైనదిగా చేసికొనవలెను. అనుభవనీయుడగు గురుడు ముందుగా సాధకునకు ఉపదేశింపవలసినదియును సాధకుని పరిశీలన వలసినదియును ఈనీతి వర్తనమే. సాధకుడు ముందుగా సరిచేసికొనవలసినది ఇదియే.

ఎక్కడి తల్లి. దండ్రీ. సుతులెక్కడివారు. కళత్రబాంధవం
బెక్కడ. జీవుడెట్టి తనువెత్తిన బుట్టును బోవుచున్నవా
డొక్కడె. పాపపుణ్య ఫలమొందిన నొక్కడె. కానరాదు వే
రొక్కడు; వెంటనుంటి. భవమొల్లినయా. కృపజూడుచుయ్యి. నీ
టక్కరి మాయలందిడక; దాశరథీ! కరుణాపయోనిధీ! 91

భా॥ ఓరామా! ఈ తల్లిదండ్రులు, భార్యాబిడ్డలంద
రును ఋణానుబంధముచే వారివారి కర్మఫలముల బొందవచ్చిన
వారు. కాని యొకరి నొకరు తరింపజేయువారుకారు. ఎవరి
మట్టుకు వారు తమ కార్యములు నెరవేరిన వెంటనే చెప్పకనే
విడచి పోయెదరు. ఒకరివెంట నొకరు రారుకదా. కావున
ఓరామా! ఇట్లు ఋణానుబంధముచే కలుగు జన్మమరంపరలు
కలుగకుండు నన్ననుగ్రహింపుము.

దొరసినకాయము తొడిమిదోచిన జూచి ప్రభుత్వము ల్పిరు
తైరుపులుగాగ జూచి మరి మేదినిలో దమతోడివారు ముం
దరుగుట జూచి తగునాయువెరుంగక మోహపాశము
ల్లరుగనివారి కేమిగతి దాశరథీ! కరుణాపయోనిధీ!

భా॥ ఓరామా ! యీశరీరము జరామరణములతో
గూడినది. సంపదలు మెరుపులనంటివి. దినదినముచు నాయువు
క్షీణించుట ఏరికిని తప్పదుకదా. ఇట్లు కంష్టార జూచుచు వీటి
యెడ మోహమును వీడని వారిగతి జన్మమరణంపరల నొందు
యే కదా. కావున సన్నిటి ప్రకృతిమోహముతో బడనీయక
కానాడుము.

సిరిగలనాడు. మైమరచి చిక్కిననాడు దలంచి పుణ్యమల్
దొరిపొరి జేయనై తినని పొక్కిన గల్గనె గాలిచిచ్చపై
గెరలినవేళ దప్పిగాని గీడ్పడువేళ. జలంబుకోరి త
త్తరమున త్రవ్విన స్థలదె దాళరథీ : కరుణాపయోనిధీ : 93

భా॥ ఓమూఢమనసా ! నాశరీరమున వీర్యబలమున్నంత
నరకు మైమరచి సంచరించి, పిమ్మట విచారించిన నేమిలాభము?
కావున నిప్పుడే శ్రీరాముని పాదధ్యానమున తీవ్రముగా దగిలి
తరించుము.

జీవనమింక బంకమున జిక్కిన మీను చలింపకెంతయున్
దావున విల్చి : జీవనమె తద్దయు గోరువిధంబు చొప్పుడన్
దావలమైనగాని గురితప్పనివాడు దహించువాడయ్యా
తావక భక్తియోగమున దాళరథీ : కరుణాపయోనిధీ : 94

భా॥ ఓమనసా ! భక్తియోగ మెట్టిదందువా, చెరువు
లోని నీరంతయు నెండి యొకచోటగల బురదలో చిక్కి తన
కాధారమగు నీటియందే తదేకధ్యానము గలిగి యుండు చేప
వలె ప్రకృతి సంబంధమగు బాహ్యప్రపంచమునందు దృష్టిని

విడిచి యాత్మ ప్రతిబింబితుడగు జీవతేజస్సునందే తదేకధ్యానమును కలిగి జీవబ్రహ్మైక్యమును గలిగి యుండుటయే పరమావధి. భగవంతుని కృపచే నిదియే భక్తుడు యోగియగు అవస్థ.

సరసుని మానసంబును రసజ్ఞు డెరుంగును ముష్కరాదముం

డెరిగి గ్రహించువాడె ? కొంనేకవివాసముగాగ దద్దురం

బరయగ నేర్చు నెట్లు విక బాబ్బమరందరనైక సౌరభో

త్కరము మిళిందమొందుక్రియ ? దాశరథీ : కరుణాపయోనిధీ : 95

భా॥ పువ్వుయందలి మకరందమును తుమ్మెద గ్రహించి పువ్వును పోషించుచు తాను లాభమును పొందుచున్నది. చీక పురుగట్లు గాక తనలాభమునకై కొరికి తినినేయుచున్నది. స్వార్థపరుడగు మనుజుడు, సత్యాన్వేషణకై నిరంతర భగవద్ధ్యానమునుజేయు భక్తుని హృదయమును దెలిసికొనజాలక వాని కార్యమునకు అంతరాయము గలిగించి పాడుచేయ చూచుచుండును. అట్టివాని పొందు కలుగకుండ నన్ను కాపాడుము.

పోచిన తల్లిదండ్రుకి తనూభవు దొక్కడె చాలు మేటిఁ జే

చాచనివాడు. వేరొకడు చాచిన లేదనకిచ్చువాడు. నో

రాచి నిజంబెకాని పలుకాడనివాడు. రణంబులోనమై

దాచనివాడు భద్రగిరి దాశరథీ : కరుణాపయోనిధీ :

భా॥ ఓమనసా ! ఒకరికిచ్చుటలో నహంకారమును ఒకరిని దేహియని యడుగుటలో మమకారలోభత్వమును, కష్టనష్టములు సంభవించుచున్నను దేహాభిమానములు వీడి సత్యమును

దప్పకుండుటయును, ప్రకృతి తన్నులోబరచుచుండగా నందలిసుఖములకు లోబడని పురుషుడే భక్తి యోగమును చేపట్టినట్లును.

“శ్రీయిత జానకీరమణ చిన్మయరూప రమేశ రామన
రాయణ పాహిపాహి” యని బ్రస్తుతిజేసితి నామనంబునకా
బాయక కిల్కిషవ్రజవిపాటన మొందగజేసి సత్కళా
దాయఫలంబు నాకియవె దాశరథీ ! కరుణాపయోనిధీ ! 97

భా॥ ఓరామా ! ఆదిమధ్యాంతరహితా ! లఖిండ
సచ్చిదానందవిగ్రహా ! ఆర్తరక్షామణీ ! నీ పాదదర్శనముచే
నన్ను కళంకరిహితునిగా జేసి నీసచ్చిదానంద రూపమును
నా హృదయనీమను వికసింపజేసి నన్ను గ్రహించితివి.

ఎంతటిపుణ్యమొ శబరి యెంగిలి కొంటివి ! వింతగాదె !
మంతనమెట్టిదో యుడుత మైనిగరాగ్రనఖాంకురంబులన్
సంతసమందజేసితివి ! సత్కులజన్మము లేమిలెక్క ! వే
దాంతము కాదె నీమహిమ దాశరథీ ! కరుణాపయోనిధీ ! 98

భా॥ ఓమనసా ! రాముడు సర్వభూతసముడు. భక్తుల
పాలించుటే పనిగలవాడు. జాతిమతభేదములతో సంబంధము
లేనివాడు. కావున నీవు భేదభావమును విడచి రాముని భక్తుల
ననుసరింపుము.

బొంకనివాడె యోగ్యు. డరిబృందములెత్తినచోట జిహ్వాకున్
జంకనివాడె జోదు. రభసంబున నర్థికరంబు సాచినన్
గొంకనివాడె దాత. మముగొల్పి భజించినవాడెపో నిరా
తంకమనస్కు. డెన్నగను దాశరథీ ! కరుణాపయోనిధీ ! 99

భా॥ ఓమనసా ! నీకు శ్రీరామపాదదర్శనము కావలయు
నను కోరిక యున్నయెడల హరిశ్చంద్రనివలె యెట్టి ప్రాణమాన

ధనములకు కీడు కలిగినను సత్యమును వీడకుము. నీకెవరెట్టి కీడును కలిగించినను వారి కెదురు తిరుగక యాభారమును రాముని మీదనే యుంచుము. నీలనన సత్యమగు బ్రహ్మపదార్థమును సత్యమే తెలిసికొనగలడు. అట్టి దృఢత్వము నీకెన్నడు కలుగునో అప్పుడే నీకు రాముని పాదదర్శనమును పూర్ణ దర్శనమును లభించును.

బ్రహ్మరము కీటకంబుగొని పాల్పడి యుంకరణోపకారియై
 బ్రహ్మరముగా దనర్చునని బిల్కుట జేసి భవాది దుఃఖనం
 తమన మెదలించి భక్తిజనితంబుగ జీవుని విశ్వరూపత
 త్వమున భజించె వేమరును దాశరథీ కరుణాపయోనిధి :

100

భా॥ ఓ మనసా ! తుమ్మెదయొక్క యుంకారముచే
 భయమంది నిరంతర మా తుమ్మెదయే దృష్టిలోగల చీకపురుగే
 రీతిని కొంత కాలమున కా తుమ్మెద రూపమునే పొందుచున్నదో
 ఆ రీతినే నీవును నిరంతర రామపదధ్యానపరుండవై న నారాముని
 సారూప్యమునే పొందగలవు.

101-102 అవతారిక:—సాధకుడు శ్రీరాముని కృపచే
 తనకు లభించిన పరమపదస్థానమున కానందియును ప్రకటించు
 చున్నాడు.

తమపులువుది కాయలగు తమకు సుమంబులు పూజగా భవ
 చ్చరణముసోకి దాసులకు సారములై ధనదాన్యరాసులై
 కరిభటహేటకాంబర నికాయములై విరజానదీనము

తరణ మొనర్చు చిత్రమిది దాశరథీ కరుణాపయోనిధి :

101

భా॥ ఓమనసా ! పుష్పములు పూచి చెట్టును విడువ

కుండిన కాయలుగానే మారును. ఆ పుష్పములే శ్రీరాముని పాదములపై నుంచబడిన దాసులకు సకలైశ్వర్యములును కలిగించును. ఆలాగుననే ప్రకృతిలో జన్మించిన మానవుడా ప్రకృతి యందలి మోహముచే నానిని విడువకుండిన అశాశ్వతములగు ప్రకృతి సుఖములనే పొందగలడు. అట్లుగాక ప్రకృతిని విడిచి నీ యందే తన మనంబును తదేకనిష్ఠతో నుంచిన శాశ్వతమగు నీ సాయుజ్యమును పొందుచున్నాడు.

పట్టితి ఖట్టరార్య గురుపాదము, లిమ్మెయి నూర్వపుండ్రమున్
బెట్టితి మంత్రరాజమొడి బెట్టితి, నయ్యమకింకరాళికిన్,
గట్టితి బొమ్మ, మీ చరణకంఠములందు తలంపు బెట్టి పో
దట్టితి పాపపుంజముల దాళరథీ కరుణాపయోనిధీ :

102

భా॥ ఓరామా ! బాల్యమున తల్లిచే నీకథామృతమును చెవులార గ్రోలినవాడనయి యీ సంసారమునుండి తరింపబడు మార్గము వేరెలేదని నీవే దైవము గురుడవు నను భావముతో పెద్దల సేవలచే లభించిన ధర్మముల ననుసరించుచు ప్రకృతి బద్ధుడనై కామాదులైన మొసళ్ళచే నధోగతికి లాగబడుచు పైకి తేలుచు చర్వితచర్వణముగా నుండ నీ కృపచే శాంతస్వభావులును గృహస్థాశ్రమమున నుండి గీతయందలి యోగసాంప్రదాయక సిద్ధులునునైన శ్రీ పట్టిసపు సూర్యనారాయణరావుజీ గారు మార్గదర్శకులగు నదృష్టము నాకు లభించినది. ఎన్నటి కైనను నీలో చేరగలనను దృఢమగు నమ్మకమునకు నీ కృపయు నా మహానుభావుని మార్గదర్శకత్వమును లభించుటయే కార

ణము. నీవుమాత్రము నీకుగల బిరుదుల మరువకుము. సత్యమును తప్పకుము.

103 అవతారిక :— ఇందలి గ్రంథకర్తయొక్క సంబంధాది విషయముల దీనికి విమర్శనను వ్రాసిన నేవఱుడు తనపై యారోపించుకొని వ్రాయబడినది.

అల్లనలింగమంత్రి సుతుడత్రిజ గోత్రజాతాది శాఖ కం
చెల్లకులొద్దవుండన ప్రసిద్ధుడనై భవదంకితంబుగా
నెల్లకిపుల్నుతింప రిచియించితి గోపకవీంద్రుడ జగ
ద్వల్లభ నీకు దాసుడను దాశరథీ కరుణాపయోనిధి :

103

భా॥ ఇది శ్రీదయానాథశౌచముల గలిగి నిరంతర రామ పరిభక్తులైన వేదుల వేంకటేశాస్త్రి రామమృగారలకు ఐదవ పుత్రుండును అమరకోశమునైనను జదువక కేవల శ్రీరాముని కృపచే జెద్దల యీశీర్వచనమున లభించిన స్వల్పజ్ఞానముచే 1 సంధ్యావందనవిధి, 2 సుఖజీవనము, 3 భగవద్గీత యోగ మార్గము, 4 హిందూవిజ్ఞానము, 5 సుమతీశతక ధర్మసూక్ష్మమును, 6 ఆత్మశోధ, 7 పురాణములు అంతర్ధాములు, 8 యుగపురుషుడు, కాలాచార్యులు అను గ్రంథములను లోకమును లక్ష్యముగా నుంచుకొని లోకుల ఔషమము, తన ఔషమమును కోరి రచించిన వేదుల పార్వతీశముచే వ్రాయబడినది.

అపదామపహర్తారం దాతారం సర్వసంపదామ్

లోకాధిరామం శ్రీరామం భూయోభూయో నమామ్యహం

సర్వమంగళ మాంగళ్యేశివే స్వార్థసాధకే

శరణ్యేత్రియంబకే దేవి నారాయణి నమోస్తుతే.

కప్పు.
భుయో. భుయో

డిదో
శబలతో
గ్రంధములో
వికరణ
కౌసల్యాదులు

జదివి
జ్ఞాదేవు
లకు
సవనీయము
శ్లోకముచే
బోధించి
శ్రీకృష్ణుని
తను
వద్యముతో
విజ్ఞాన
విజ్ఞాన
విజ్ఞాన
సహస్కారము
ప్రకృతి
రహితముగా
తాండవ
అన్తికుడయి
తవ
అశాశ్వతమగు
దండలుకాక
కోటి
పరత్వ

ఓప్పు
భూయోభూయో

డిదో
శబలతతో
గ్రంధములలో
వివరణ
కౌసల్యాదులు

గవి
జదివినను
జ్ఞానదేవు
లగు
సవనయము
శ్లోకములచే
బోధించిన
శ్రీమహావిష్ణుని
(అవునరములేదు)
నమామ్యహమ్
నుజ్ఞాన
నుజ్ఞాన
నుజ్ఞాన
సహస్రారము
ప్రకృతిని
రహితకాగా
తాండవ శవ
అన్తికులయి
తమ
అశాశ్వతమగు
దండలుకాగ
రోలు
పరతత్వ

ముఖపత్రం
రెండవముఖపత్రం
అవతారిక 1 పే. 10 పంక్తి
డిదో 1 పే. 22 పంక్తి
డిదో 3 పే. 6 పంక్తి
డిదో 5 పే. 10 పంక్తి
విజ్ఞాపన 2 పే. 12 పం.
డిదో 13 పం.
3 పే. 12 పం.
7 పే. 20 పం.
12 పే. 11 పం.
15 19 పం.
15 19 పం.
15 8 పం.
9 పం.
21 పం.
19 5 పం.
20 1 పం.
.. 5 పం.
21 5 పం.
.. 17 పం.
22 . 3 పం.
23 9 పం.
1 పేజీ 8 పం.
.. 7 పం.
5 పేజీ 1 పం.
8 పేజీ 17 పం.
7 పేజీ 6 పం.
7 పేజీ 22 పం.

తప్పు	ఒప్పు	
గుడ్డలిచ్చే	గుడ్డలిచే	11 పేజీ 21 పం.
రూపాము	రూపము	14 12 పం.
తల	తన	17 12 పం.
డింక	డాక్త్రీ	19 4 పం.
విజ్ఞాన	నుజ్ఞాన	19 12 పం.
కవిత	కలిత	20 7 పం.
వికుంద	వికుంత	24 2 పం.
వెజ్జవై	వెజ్జవై	25 6 పం.
లేక వత్సలతొ	లేక భక్తవత్సలత	26 18 పం.
విజ్ఞాన	నుజ్ఞాన	27 21 పం.
పరాహతి	పదాహతి	29 12 పం.
రూప	రూపి	.. 15 పం.
అదరించి	అవరించి	26 6 పం.
యోక్ష	యోక్ష	.. 12 పం.
ముక్కు	నుక్కు	41 5 పం.
నశింపుగాక	నశింపక	45 21 పం.
దర్పర	దర్పర	47 11 పం.
వా శరీరము	నీ శరీరమున	51 11 పం.

మనవి:- ఎవరైనను ఉదారస్వభావులు, దైవభక్తులు ఈ గ్రంథమును అచ్చొత్తించి భక్తుల కందజేయ తలంపుగలిగిన వాగ్రంథమును వీరైనన్ని ప్రతుల నచ్చొత్తించుకొనవచ్చును. వివరములకు ముందుగా వ్రాసిన ఆనుమతి ఈయబడును.

గ్రంథకర్త :

వేదుల పార్వతీశం

వ్యవస్థాపకుడు.

హిందూ విజ్ఞాన ప్రబోధ గ్రంథమాల.

13615